



Institute for Legal Support and Technical Assistance

ບົດລາຍງານກອງປະຊຸມ 2016

ບົດລາຍງານກອງປະຊຸມສ້າງຄວາມອາດສາມາດພາຍໃນກ່ຽວກັບ
ການຕ້ານອາຊະຍາກຳຂ້າມຊາດທີ່ເປັນໄພຂົ່ມຂູ່ທົ່ວໂລກ ໂດຍສະເພາະການຄ້າມະນຸດ
ແລະ ການເຂົ້າ-ອອກເມືອງຜິດກົດໝາຍ

ພະຈິກ 28-30, 2016 ນະຄອນຫຼວງວຽງຈັນ ສປປ ລາວ

ການຈັດຕັ້ງໂດຍ



ອົງການໄອຍະການປະຊາຊົນສູງສຸດ ແຫ່ງ ສປປ ລາວ (OSPP)

ແລະ



ສະຖາບັນຊ່ວຍເຫລືອດ້ານກົດໝາຍ ແລະ ວິຊາການ (ILSTA)

ສະໜັບສະໜູນໂດຍ



LE GOUVERNEMENT
DU GRAND-DUCHÉ DE LUXEMBOURG
Ministère des Finances



THE GOVERNMENT
OF THE GRAND DUCHY OF LUXEMBOURG
Ministry of Foreign and European Affairs



Government
of Canada

ຫ້ອງການສະຖາບັນຊ່ວຍເຫລືອດ້ານກົດໝາຍ ແລະ ວິຊາການ

ຖະໜົນ ດົງປາຍນາ ບ້ານ ສະພານທອງເຫນືອ ເມືອງ ສີສັດຕານາກ ນະຄອນຫຼວງວຽງຈັນ ສປປ ລາວ

ໂທ: (+856 30) 59 28 514 ແຟັກ: (+856 21) 351 557 Email: contact@ilsta.org Website: www.ilsta.org



Institute for Legal Support and Technical Assistance

ບົດລາຍງານກອງປະຊຸມ 2016

ບົດລາຍງານກອງປະຊຸມສ້າງຄວາມອາດສາມາດພາຍໃນກ່ຽວກັບ
ການຕ້ານອາຊະຍາກຳຂ້າມຊາດທີ່ເປັນໄພຂົ່ມຂູ່ທົ່ວໂລກ ໂດຍສະເພາະການຄ້າມະນຸດ
ແລະ ການເຂົ້າ-ອອກເມືອງຜິດກົດໝາຍ

ພະຈິກ 28-30, 2016 ນະຄອນຫຼວງວຽງຈັນ ສປປ ລາວ



ເນື້ອໃນ

ການກ່າວຄຳໂອວາດ

ມື້ທີ 1, ວັນຈັນ ທີ 28 ເດືອນ ພະຈິກ 2016

ອົງການໄອຍະການປະຊາຊົນສູງສຸດ ແຫ່ງ ສປປ ລາວ	ຫົວໜ້າອົງການໄອຍະການປະຊາຊົນສູງສຸດ OSPP ທ່ານ. ຄຳສານ ສຸວົງ
ສະຖາບັນຊ່ວຍເຫຼືອດ້ານກົດໝາຍ ແລະ ວິຊາການ	ປະທານສະຖາບັນ ILSTA ທ່ານ. ລິຊາດ ພິລິບປາກ
ສະຖານທູດລຸກຊຳບວກ	ອຸປະທູດລຸກຊຳບວກ ປະຈຳ ສປປ ລາວ ທ່ານ. ໂຄລດ ເຢິນເຊັນ
ສະຖານທູດການາດາ	ອຸປະທູດການາດາ ປະຈຳ ສປປ ລາວ ທ່ານ. ນາງ ລີແອນ ເຮີແມນ

ຫົວຂໍ້ໃນການນຳສະເໜີ

ມື້ທີ 1, ວັນຈັນ ທີ 28 ເດືອນ ພະຈິກ 2016

1. ການປັບປຸງກົດໝາຍວ່າດ້ວຍອາຍາ	ຮອງລັດຖະມົນຕີກະຊວງຍຸຕິທຳ ທ່ານ. ເກດ ກຽດຕິສັກ
2. ການຄ້າມະນຸດເຊິ່ງເປັນໄພຂົ່ມຂູ່ໃນທົ່ວໂລກ	ປະທານສະຖາບັນ ILSTA ທ່ານ. ລິຊາດ ພິລິບປາກ
3. ສະພາບການຂອງການຄ້າມະນຸດໃນ ສປປ ລາວ	ອົງການ UNODC ປະຈຳ ສປປ ລາວ ທ່ານ. ນາງ ສິລິໄພທູນ ໄຊຍະມຸງຄຸນ
4. ການລະບຸຕົວຜູ້ຖືກເຄາະຮ້າຍຈາກການຄ້າມະນຸດ	ອົງການຈັດຕັ້ງສາກົນ ເພື່ອແຮງງານເຄື່ອນທີ່ (IOM) ທ່ານ. ເຈມສ໌ ແລັຕເຕ
5. ການລັກລອບນຳຄົນຕ່າງດ້າວເຂົ້າເມືອງ ແລະ ວິທີຈຳແນກ ຈາກການຄ້າມະນຸດ	ສະຖາບັນ ILSTA ທ່ານ. ຈອນ ໂຄໂນລີ
6. ກຸ່ມອາຊະຍາກອນທີ່ມີການຈັດຕັ້ງ, ຫັດສະນະຄະຕິ ໃນການ ບັງຄັບໃຊ້ກົດໝາຍ	ຕຳຫລວດ ຕມ ການາດາ ທ່ານ. ເລມອດ ພໍ່ເຕ
7. ການຕ້ານການຟອກເງິນ ແລະ ກຸ່ມອາຊະຍາກອນທີ່ມີ ການຈັດຕັ້ງ	ປະທານສະຖາບັນ ILSTA ທ່ານ. ລິຊາດ ພິລິບປາກ

ຫົວຂໍ້ໃນການນຳສະເໜີ

ມື້ທີ 2, ວັນອັງຄານ ທີ 29 ເດືອນ ພະຈິກ 2016

1. ການຕ້ານການຄ້າມະນຸດ (1)	ກົມຕຳຫລວດສະກັດກັ້ນ ແລະ ຕ້ານການຄ້າມະນຸດ,
2. ການຕ້ານການຄ້າມະນຸດ (2)	ກະຊວງປ້ອງກັນຄວາມສະຫງົບ ທ່ານ. ຄຳປານ ໄຊຍະວົງ
3. ສິດທິມະນຸດ ແລະ ການຄ້າມະນຸດ	ຫົວໜ້າກົມສົນທິສັນຍາ ແລະ ກົດໝາຍ, ກະຊວງການຕ່າງປະເທດ ທ່ານ. ພູໂຂງ ສີສຸລາດ
4. ການຕ້ານການຟອກເງິນ	ຮອງຫົວໜ້າກົມຕໍ່ຕ້ານການຟອກເງິນ, ທະນາຄານແຫ່ງ ສປປ ລາວ ທ່ານ. ປອ. ເວີນສະຫວັນ ສີວິໄລ
5. ການສື່ສານບັງຫລວງອິນເຊຍໃຫ້ເກີດອາຊະຍະກຳ	ສະຖາບັນ ILSTA ທ່ານ. ເອຣິກ ແຮດວິດ

ຫົວຂໍ້ໃນການນໍາສະເໜີ

ມື້ທີ 3, ວັນພຸດ ທີ 30 ເດືອນ ພະຈິກ 2016

1. ການລັກລອບນໍາຄົນເຂົ້າ-ອອກເມືອງຜິດກົດໝາຍ	ຫົວໜ້າກົມ ຕມ, ກະຊວງປ້ອງກັນຄວາມສະຫງົບ ທ່ານ. ພູວັນ ໄຊຍະສິດ
2. ການປະສານສົມທົບ ແລະ ການຮ່ວມມືໃນການດໍາເນີນ ຄະດີການຄ້າມະນຸດ	ອົງການໄອຍະການ ແຂວງສະຫວັນນະເຂດ ທ່ານ. ບຸນຖັນ ແສງດາລາ
3. ການຮ່ວມມືໃນການດໍາເນີນຄະດີການເຂົ້າ-ອອກເມືອງຜິດ ກົດໝາຍ	ກອງບັນຊາການປ້ອງກັນຄວາມສະຫງົບ ແຂວງຄໍາມ່ວນ ທ່ານ. ພັທ ບຸນເສີມ ພິມມະຈັນ
4. ການຮ່ວມມືໃນການດໍາເນີນຄະດີການເຂົ້າ-ອອກເມືອງຜິດ ກົດໝາຍ	ກອງບັນຊາການປ້ອງກັນຄວາມສະຫງົບ ແຂວງບໍ່ແກ້ວ ທ່ານ. ພັທ ກາຍຍະສອນ ສິງວິໄຊ
5. ການຮ່ວມມືໃນການແກ້ໄຂຄະດີການຄ້າມະນຸດ	ອົງການໄອຍະການ ແຂວງຫຼວງພະບາງ ທ່ານ. ສາຍຄໍາ ສິທໍລັກ
6. ການຮ່ວມມືໃນການແກ້ໄຂຄະດີການຄ້າມະນຸດ	ກອງບັນຊາການປ້ອງກັນຄວາມສະຫງົບ ແຂວງຈໍາປາສັກ ທ່ານ. ພັທ ສຸກັນ ໄຕໄຊຍາວົງ
7. ການຮ່ວມມືໃນການແກ້ໄຂຄະດີການຄ້າມະນຸດ	ກອງບັນຊາການປ້ອງກັນຄວາມສະຫງົບ ແຂວງຊຽງຂວາງ ທ່ານ. ຄໍາເພັດ ສໍສໍາພັນໄຊ
8. ການພິຈະລະນາຄະດີການຄ້າມະນຸດ ແລະ ເຂົ້າ-ອອກ ເມືອງຜິດກົດໝາຍ	ຮອງປະທານສານ ແຂວງບໍລິຄໍາໄຊ ທ່ານ. ນາງ. ສີບຸນຍອນ ພິມມະສອນ
9. ສ້າງຄວາມເຂົ້າໃຈ ແລະ ທົດທາງໃນຕໍ່ໜ້າການຊ່ວຍເຫລືອ ເຊິ່ງກັນ ແລະ ກັນໃນເລື່ອງອາຍາຢູ່ ສປປ ລາວ	ກົມແຜນການ ແລະ ການຮ່ວມມື, ກະຊວງຍຸຕິທໍາ ທ່ານ. ນະລົງລິດ ນໍລະສິງ
10. ການປະສານງານ ແລະ ການຮ່ວມມືທາງອາຍາ	ກົມແຜນການ ແລະ ການຮ່ວມມື, ອົງການໄອຍະການປະຊາຊົນສູງສຸດ ທ່ານ. ຈັນທິ ໂປລີວັນ
11. ມາດຕະຖານກົດໝາຍສາກົນ	UNODC ທ່ານ. ນາງ ມາລິກາ ແມັກອາດໍາ
12. ການຊ່ວຍເຫລືອທາງດ້ານກົດໝາຍເຊິ່ງກັນ ແລະ ກັນກ່ຽວ ກັບການຄ້າມະນຸດ ແລະ ການລັກລອບເຂົ້າ-ອອກເມືອງ	ສະຖາບັນ ILSTA ທ່ານ. ຈອນ ໂຄໂນລີ
13. ການຮ່ວມມືລະຫວ່າງພາກພື້ນລຸ່ມແມ່ນໍ້າຂອງ ຂອງຂະບວນ ການຄອມມິດ COMMIT	ໂຄງການ UN-ACT ລາວ ທ່ານ. ນາງ ດຣ. ຊູກຽດ ບັນຍານຸວົງ
14. ການກ່າວປິດພິທີ	ປະທານສະຖາບັນຊ່ວຍເຫລືອດ້ານກົດໝາຍ ແລະ ວິຊາການ (ILSTA) ທ່ານ. ລິຊາດ ພິລິບປາກ
15. ການກ່າວປິດພິທີ ການປະກອບຄໍາຄິດຄໍາເຫັນ ແລະ ຂໍ້ສະເໜີແນະ	ຮອງຫົວໜ້າອົງການໄອຍະການປະຊາຊົນສູງສຸດ ແຫ່ງ ສປປ ລາວ ທ່ານ. ບຸນຍັງ ຈັນດາລາສານ

ການກ່າວຄໍາໂອວາດໂດຍ:

ທ່ານ. ນາງ ບຸນໄທ ປັນແກ້ວ

ຫົວໜ້າກົມແຜນການ ແລະ ການຮ່ວມມືສາກົນ
ອົງການໄອຍະການປະຊາຊົນສູງສຸດ ແຫ່ງ ສປປ ລາວ

ຂ້າພະເຈົ້າຂໍສະແດງຄວາມຂອບໃຈ ແລະ ຍິນດີຕ້ອນຮັບແຂກຜູ້ມີກຽດທຸກທ່ານ. ກອງປະຊຸມນີ້ ແມ່ນກອງປະຊຸມທີ່ສໍາຄັນ ແລະ ເປັນໂອກາດທີ່ດີໃຫ້ແກ່ບັນດາອົງການຈັດຕັ້ງທີ່ກ່ຽວຂ້ອງທັງ ຫມົດເຊັ່ນວ່າ: ໄອຍະການ, ຕໍາຫຼວດ ແລະ ຕຸລາການ ພ້ອມກັບຄູ່ຮ່ວມງານສາກົນທີ່ຈະມາຮຽນ ຮູ້ ແລະ ແລກປ່ຽນນໍາກັນໃນການປະຕິບັດທີ່ດີທີ່ສຸດເພື່ອຕໍ່ສູ້ກັບອາຊະຍາກໍາຂ້າມຊາດ.



ທ່ານ. ລີຊາດ ຟິລິບປາກ

ປະທານສະຖາບັນຊ່ວຍເຫລືອດ້ານກົດໝາຍ ແລະ ວິຊາການ (ILSTA)



ຍິນດີຕ້ອນຮັບແຂກຜູ້ມີກຽດທຸກທ່ານ ແລະ ຂໍຂອບໃຈອົງການໄອຍະການປະຊາຊົນສູງສຸດ ແຫ່ງ ສປປ ລາວ (OSPP). ໃນການເປັນເຈົ້າພາບຮ່ວມຈັດກອງປະຊຸມຄັ້ງນີ້, ເນື່ອງຈາກວ່າການຕິດຕໍ່ພົວພັນກັນລະຫວ່າງປະເທດແມ່ນນັບມື້ນັບຂະຫຍາຍຕົວຂຶ້ນ ແລະ ເກີດຂຶ້ນຢູ່ໃນທົ່ວໂລກ, ຈຶ່ງເຮັດໃຫ້ເກີດມີກຸ່ມອາຊະຍາກອນທີ່ມີການຈັດຕັ້ງເກີດຂຶ້ນລະຫວ່າງປະເທດ. ດັ່ງນັ້ນມັນຈຶ່ງມີຄວາມສໍາຄັນ, ຈໍາເປັນທີ່ຈະຕ້ອງມີການຮ່ວມມື ແລະ ປະສານສົມທົບນໍາກັນລະຫວ່າງປະເທດເພື່ອຕໍ່ສູ້ກັບອາຊະຍາກໍາຂ້າມຊາດ. ຈຸດປະສົງຂອງກອງປະຊຸມແມ່ນເພື່ອສະໜອງຂໍ້ມູນກ່ຽວກັບການຕໍ່ຕ້ານການຟອກເງິນ, ການຄ້າມະນຸດ, ການເຂົ້າ-ອອກເມືອງຜິດກົດໝາຍ ແລະ ກຸ່ມອາຊະຍະກອນທີ່ມີອົງການຈັດຕັ້ງ. ມີບັນດາຜູ້ແທນຈາກ 17 ແຂວງທົ່ວປະເທດໄດ້ໃຫ້ກຽດເຂົ້າຮ່ວມໃນກອງປະຊຸມຄັ້ງນີ້, ນອກຈາກນີ້ກໍ່ມີຈຸດປະສົງເພື່ອຍົກໃຫ້ເຫັນບັນຫາເຫລົ່ານີ້ແມ່ນມີການກ່ຽວພັນກັນຄືແນວໃດ, ພ້ອມທັງເປັນໂອກາດອັນດີໃຫ້ແກ່ຜູ້ເຂົ້າຮ່ວມໄດ້ພົບປະແລກປ່ຽນໃນການສ້າງສາຍພົວພັນກັບອົງການຈັດຕັ້ງທີ່ສໍາຄັນ ແລະ ຄູ່ຮ່ວມງານທີ່ເຮັດວຽກຕໍ່ຕ້ານການກະທໍາຜິດທາງອາຍາທີ່ກໍາລັງເກີດຂຶ້ນນີ້. ທີ່ດີນໍາກັນເປັນເວລາຍາວນານ, ມີການຊ່ວຍເຫລືອເຊິ່ງກັນ ແລະ ກັນ ແລະ ມີຄວາມສໍາພັນທີ່ແໜ້ນແຟ້ນນໍາກັນ.

ທ່ານ. ໂຄລດ ເຢິນເຊັນ

ທ່ານ. ອຸປະທູດ, ສະຖານທູດລຸກຊໍາບວກ ປະຈໍາ ສປປ ລາວ

ປະເທດລາວ ແລະ ປະເທດລຸກຊໍາບວກແມ່ນມີສາຍສໍາພັນທີ່ດີນໍາກັນເປັນເວລາຍາວນານ ເຊິ່ງມີຫລາຍໆ ໂຄງການໃນຂົງເຂດຕ່າງໆ ໄດ້ຖືກຈັດຕັ້ງປະຕິບັດຮ່ວມກັນເຊັ່ນ: ການພັດທະນາຊົນນະບົດ, ສາທາລະນະສຸກ, ການຝຶກອົບຮົມວິຊາຊີບ ແລະ ການຈັດຝຶກອົບຮົມ. ພວກຂ້າພະເຈົ້າ ມີຄວາມຍິນດີຫລາຍທີ່ມີສະຖາບັນຊ່ວຍເຫລືອດ້ານກົດໝາຍ ແລະ ວິຊາການ (ILSTA) ມາເປັນຄູ່ຮ່ວມງານຈາກປະເທດລຸກຊໍາບວກ ໃນການສະໜັບສະໜູນຈັດຕັ້ງປະຕິບັດວຽກງານໃນຂົງເຂດການປົກຄອງທີ່ດີ.



ຂ້າພະເຈົ້າຂໍຂອບໃຈມາຍັງຄູ່ຮ່ວມງານທຸກໆທ່ານທີ່ຊ່ວຍຈັດກອງປະຊຸມຄັ້ງນີ້ ພິເສດແມ່ນອົງການໄອຍະການປະຊາຊົນສູງສຸດ ແລະ ກະຊວງການຕ່າງປະເທດ. ຖ້າຫາກວ່າຕ້ອງການໃຫ້ວຽກງານຕ້ານອາຊະຍະກໍາຂ້າມຊາດໄດ້ຮັບຜົນສໍາເລັດໂດຍສະເພາະແມ່ນ ການເຂົ້າ-ອອກເມືອງຜິດກົດໝາຍ ແລະ ການຕ້ານການຄ້າມະນຸດແມ່ນຮຽກຮ້ອງໃຫ້ມີການປະສານງານກັນທີ່ເຂັ້ມແຂງ ແລະ ສາມາດຕອບສະໜອງໃຫ້ທັນກັບເວລາ.

ທ່ານ. ນາງ ລິແອນ ເຮີແມນ

ທ່ານ. ອຸປະທູດ, ສະຖານທູດການາດາ ປະຈຳ ສປປ ລາວ



ຂ້າພະເຈົ້າຂໍຂອບໃຈມາຍັງສະຖາບັນຊ່ວຍເຫລືອດ້ານກົດໝາຍ ແລະ ວິຊາການ (ILSTA) ສຳລັບເປີດໂອກາດໃຫ້ມີການແກ້ໄຂບັນຫາທີ່ສຳຄັນເຫລົ່ານີ້ໃນກອງປະຊຸມ. ລັດຖະບານຂອງປະເທດການາດາ, ມີຄວາມຍິນດີທີ່ຈະເຮັດວຽກຮ່ວມກັບສະຖາບັນຊ່ວຍເຫລືອດ້ານກົດໝາຍ ແລະ ວິຊາການ (ILSTA) ໃນການສ້າງຄວາມອາດສາມາດໃນຂະແໜງການປົກຄອງ, ກົດໝາຍ ແລະ ສະຖາບັນການເງິນ, ພ້ອມກັນນັ້ນກໍ່ຈະສະໜັບສະໜູນອົງການຈັດຕັ້ງທີ່ເຮັດວຽກຕໍ່ຕ້ານກັບອາຊະຍາກຳຂ້າມຊາດ. ປະເທດການາດາ ແລະ ປະເທດອາຊຽນແມ່ນມີສາຍສຳພັນທີ່ດີນຳກັນເປັນເວລາຍາວນານ, ມີການຊ່ວຍເຫລືອເຊິ່ງກັນ ແລະ ກັນ ແລະ ມີຄວາມສຳພັນທີ່ແໜ້ນແຟ້ນນຳກັນ.

ທ່ານ. ຄຳສານ ສຸວົງ

ຫົວໜ້າອົງການໄອຍະການປະຊາຊົນສູງສຸດ ແຫ່ງ ສປປ ລາວ (OSPP)

ຍິນດີຕ້ອນຮັບແຂກຜູ້ມີກຽດທຸກທ່ານ ກອງປະຊຸມນີ້ແມ່ນສືບຕໍ່ຈາກຫົວຂໍ້ຂອງກອງປະຊຸມຈີນ-ອາຊຽນ ກ່ຽວກັບການຄ້າມະນຸດ, ການຄ້າຢາເສບຕິດ ແລະ ການຕໍ່ຕ້ານອາຊະຍາກຳຂ້າມຊາດທີ່ໄດ້ຈັດຂຶ້ນກ່ອນໜ້ານີ້. ເນື່ອງຈາກວ່າໂລກໄດ້ມີວິວັດທະນາການ ແລະ ມີການຂະຫຍາຍຕົວເພີ່ມຂຶ້ນເຮັດໃຫ້ເກີດມີອາຊະຍາກຳຂ້າມຊາດ ແລະ ການຄ້າມະນຸດຂຶ້ນໃນທົ່ວໂລກ. ດ້ວຍເຫດນີ້ຈຶ່ງເປັນຄວາມຮັບຜິດຊອບຂອງພວກເຮົາທຸກຄົນທີ່ຈະຕໍ່ສູ້ຕ້ານກັບບັນຫາເຫລົ່ານີ້.

ກອງປະຊຸມທີ່ຈະຈັດຂຶ້ນພາຍໃນສາມມື້ນີ້ແມ່ນແນ່ໃສ່ການສ້າງຄວາມອາດສາມາດໃນການແກ້ໄຂຮັບມືກັບບັນຫາເຫລົ່ານີ້.

ພວກເຮົາຈະໄດ້ຮັບຟັງການນຳສະເໜີຈາກກະຊວງປ້ອງກັນຄວາມສະຫງົບ, ການຮຽນຮູ້ຈາກກໍລະນີສຶກສາ ແລະ ການປະຕິບັດຕົວຈິງຈາກອົງການ IOM, UNODC, ຮັບຟັງການປະກອບຄຳຄິດຄຳເຫັນກ່ຽວກັບການປະຕິບັດວຽກງານຕ້ານການຄ້າມະນຸດຈາກຕົວແທນຂອງບັນດາ 17 ແຂວງ. ນອກຈາກນີ້ກໍ່ຈະໄດ້ຮຽນຮູ້ກ່ຽວກັບວິທີການຊ່ວຍເຫລືອເຊິ່ງກັນ ແລະ ກັນຕໍ່ກັບການຕ້ານການຟອກເງິນ.

ຂ້າພະເຈົ້າຂໍສະເໜີໃຫ້ຜູ້ເຂົ້າຮ່ວມທຸກທ່ານຈົ່ງຮ່ວມກັນຕັ້ງໃຈຈັດຕັ້ງປະຕິບັດ ແລະ ຫ້ວງຢ່າງຍິ່ງວ່າທຸກທ່ານຈະໄດ້ຮັບບົດຮຽນ ແລະ ຄວາມຮູ້ອັນລ້ຳຄ່າຈາກກອງປະຊຸມຄັ້ງນີ້ ແລະ ນຳເອົາບົດຮຽນທີ່ໄດ້ຮຽນມານັ້ນເພື່ອໄປນຳໃຊ້ເຂົ້າໃນການປະຕິບັດວຽກງານຕົວຈິງ.



ການນຳສະເໜີ

ມື້ທີ 1, ວັນທີ 28 ເດືອນ ພະຈິກ 2016



ທ່ານ. ເກດ ກຽດຕິສັກ

ຮອງລັດຖະມົນຕີກະຊວງຍຸຕິທຳ ແຫ່ງ ສປປ ລາວ

ຄວາມຄົບຖ້ວນໃນການຮ່າງກົດໝາຍວ່າດ້ວຍ ອາຍາສະບັບໃໝ່

ທ່ານ. ເກດ ກຽດຕິສັກ ໄດ້ອະທິບາຍເຫດຜົນທີ່ຈຳເປັນຕ້ອງປັບປຸງກົດໝາຍວ່າດ້ວຍອາຍາ, ເພາະວ່າກົດໝາຍວ່າດ້ວຍອາຍາສະບັບປັດຈຸບັນທີ່ຖືກສ້າງຂຶ້ນແຕ່ປີ 1989 ໄດ້ຖືກປັບປຸງມາແລ້ວໃນປີ 2001, 2005, ແລະ ປີ 2012, ຍ້ອນມີຄວາມຈຳເປັນຕ້ອງໃຫ້ຮັບຮູ້ຮູບແບບໃໝ່ຂອງການປະພຶດທາງອາຍາ ແລະ ເປັນໜ້າທີ່ຂອງ ສປປ ລາວ ທີ່ຈະເອົາຂໍ້ກຳນົດຕ່າງໆ ທີ່ຈຳເປັນຂອງກົດໝາຍສາກົນເຂົ້າໃສ່ໃນລະບົບກົດໝາຍລາວ.

ທ່ານ. ເກດ ກຽດຕິສັກ ກໍ່ໄດ້ອະທິບາຍຂັ້ນຕອນການກະກຽມວ່າມີການປະຕິບັດຄືແນວໃດ, ການມີສ່ວນຮ່ວມຂອງບັນດາກະຊວງ, ອົງການຂອງລັດຖະບານ ແລະ ອົງການທີ່ບໍ່ຂຶ້ນກັບລັດຖະບານ, ພ້ອມທັງການປຶກສາຫາລືກັບພາກສ່ວນພາຍນອກອື່ນໆ ນອກຈາກນີ້, ທ່ານກໍຍັງໄດ້ອະທິບາຍໂຄງຮ່າງ ແລະ ປັດໃຈຕົ້ນຕໍຂອງກົດໝາຍວ່າດ້ວຍອາຍາສະບັບໃໝ່ນີ້, ລວມທັງການລົງໂທດປະຫານຊີວິດທີ່ຍັງມີຢູ່ ແລະ ຂັ້ນຕອນທີ່ນຳໃຊ້ບັງຄັບໃນການປັບໂທດ, ຄວາມແຕກຕ່າງລະຫວ່າງກົດໝາຍວ່າດ້ວຍອາຍາສະບັບໃໝ່ສົມທຽບກັບສະບັບເກົ່າ, ຂັ້ນຕອນຕ່າງໆ ແລະ ໄລຍະເວລາສຳລັບການຂໍອະນຸມັດເພື່ອນຳມາປະຕິບັດຕົວຈິງ. ກົດໝາຍວ່າດ້ວຍອາຍາສະບັບໃໝ່ນີ້ປະກອບມີ 416 ມາດຕາ ແລະ ຄາດວ່າຈະມີຜົນບັງຄັບໃຊ້ໃນປີ 2017 ເປັນຕົ້ນໄປ.



ທ່ານ. ລິຊາດ ພິລິບປາກ

ປະທານສະຖາບັນຊ່ວຍເຫລືອດ້ານກົດໝາຍ ແລະ ວິຊາການ (ILSTA)

ການຄ້າມະນຸດ – ໄພຂົ່ມຂູ່ທົ່ວໂລກ

ການນຳສະເໜີແມ່ນເລີ່ມຈາກກໍລະນີສຶກສາກ່ຽວກັບເດັກຍິງສອງຄົນທີ່ຖືກຕົວະໃຫ້ໄປເປັນໂສເພນີຢູ່ທີ່ປະເທດອາເມລິກາ. ນາງ ນາຕາຊາ, ອາຍຸ 21 ປີ ເປັນຄົນປະເທດອຸເບກິດສະຫານ. ລາວໄດ້ຕົກລົງເຮັດວຽກເປັນພະນັກງານເສີບຢູ່ເມືອງລໍແອນເຈີລິງສເພາະວ່າລາວເຊື່ອວ່າຖ້າໄດ້ໄປເຮັດວຽກຢູ່ບ່ອນນັ້ນແລ້ວ, ລູກຊາຍຂອງລາວຈະມີຊີວິດທີ່ດີຂຶ້ນ. ເມື່ອໄປຮອດປະເທດອາເມລິກາ, ລາວໄດ້ຖືກທຳຮ້າຍ, ບັງຄັບໃຫ້ເປັນໂສເພນີ ແລະ ຖືກຂາຍໃຫ້ກັບລູກຄ້າພ້ອມທັງຖືກບັງຄັບໃຫ້ເສບຢາ. ສ່ວນນາງ. ແອນນາ, ອາຍຸ 13 ປີ ເປັນຄົນເມກຊິແກນ. ລາວຖືກລັກພາໂຕ ແລະ ຖືກບັງຄັບໃຫ້ເປັນໂສເພນີຢູ່ປະເທດອາເມລິກາຄືກັນ. ໃນທຸກມື້ນີ້ ແມ່ນມີສະຖານະການແບບນີ້ເກີດຂຶ້ນຫລາຍ.



ການນຳສະເໜີແມ່ນແນ່ໃສ່ຂໍ້ກຳນົດທາງດ້ານກົດໝາຍທັງພາຍໃນ ແລະ ຕ່າງປະເທດທີ່ມີຢູ່ເພື່ອຕ້ານການຄ້າມະນຸດ ແລະ ໄດ້ລະບຸຈຳນວນຜູ້ຖືກເຄາະ ຮ້າຍຈາກການຄ້າມະນຸດ, ແຫລ່ງທີ່ມາ, ສະຖານທີ່ທີ່ພວກເຂົາໄດ້ຖືກນຳເອົາໄປຄ້າມະນຸດ, ຊ່ອງທາງ ແລະ ປະເທດທີ່ເປັນເປົ້າໝາຍ. ທ່ານ. ລິຊາດ ໄດ້ເນັ້ນໝັກໃຫ້ເຫັນຄວາມຈຳເປັນໃນການຮ່ວມມືກັບສາກົນ ແລະ ເນັ້ນໃສ່ສົນທິສັນຍາ ທີ່ມີຊື່ວ່າ Palermo Protocols ເຊິ່ງລະບຸລະອຽດກ່ຽວກັບບັນດາຂໍ້ກຳນົດກົດໝາຍຕ່າງໆ ເພື່ອຕ້ານກຸ່ມອາຊະຍາກອນທີ່ມີການຈັດຕັ້ງຂ້າມຊາດ, ແລະ ການກະທຳຜິດທາງກົດໝາຍຂອງພວກເຂົາ.



ທ່ານ. ນາງ. ສິລິໄພທູນ ໄຊຍະມົງຄຸນ

UNODC ປະຈຳ ສປປ ລາວ

ສະພາບການຂອງການຄ້າມະນຸດໃນ ສປປ ລາວ

ຂ່າວສານ ແລະ ຂໍ້ມູນທີ່ໄດ້ນຳສະເໜີກ່ຽວກັບສະຖານະການປະຈຸບັນຂອງການຄ້າມະນຸດໃນ ສປປ ລາວ. ເສັ້ນທາງຫລັກໃນການເຂົ້າອອກຜ່ານປະເທດລາວກໍ່ຄືຂອບເຂດທີ່ມີຊາຍແດນຕິດກັບປະເທດໄທ, ເຊິ່ງເປັນຈຸດທີ່ມີບັນຫາຫຼາຍທີ່ສຸດ. ລາຍລະອຽດ, ວິທີການຫຼອກລໍ ຫຼື ຫຼອກລວງ ໃນການນຳໄປສູ່ຂະບວນການນີ້ທີ່ທາງສື່ມວນຊົນໄດ້ເຜີຍແຜ່ໃຫ້ເຫັນເຖິງບັນຫາໃນບໍ່ດົນມານີ້. ຜູ້ຖືກເຄາະຮ້າຍຈະແມ່ນແມ່ຍິງຫຼາຍກວ່າຜູ້ຊາຍ, ໂດຍສະເພາະຜູ້ທີ່ຢູ່ຊົນນະບົດຫ່າງໄກສອກຫຼີກແມ່ນມີຄວາມສ່ຽງສູງ. ໄດ້ມີການຈັດລຽງລຳດັບກ່ຽວກັບບັນຫານີ້ໃນແຕ່ລະປະເທດ ແລະ ການຈັດລຳດັບນີ້, ກໍ່ມີໝາກຜົນທີ່ໃຫ້ເຫັນວ່າປະເທດໃດທີ່ມີບັນຫານີ້ຫຼາຍທີ່ສຸດ, ສ່ວນ ສປປ ລາວ ແມ່ນນອນຢູ່ໃນລຳດັບທ້າຍຂອງການຈັດລຽງລຳດັບນີ້.

ເພື່ອແກ້ໄຂບັນຫານີ້, ທາງພາກລັດ ແລະ ອົງກອນທີ່ກ່ຽວຂ້ອງໄດ້ຮ່ວມມືກັບວຽກງານນີ້, ເພື່ອ ຮັບມືກັບສິ່ງທ້າທາຍ ແລະ ແກ້ໄຂບັນຫານີ້ຢ່າງເຂັ້ມງວດເຊັ່ນ: ຄວາມພ້ອມທາງດ້ານການຝຶກ ອົບຮົມຂອງການໃຫ້ຄຳປຶກສາ, ວຽກງານເຄືອຄ່າຍ, ການປະສານງານ, ແລະ ຂໍ້ມູນຂ່າວສານ ການແລກປ່ຽນລະຫວ່າງອົງການຈັດຕັ້ງຕ່າງໆ ແລະ ອົງການທີ່ກ່ຽວຂ້ອງ.



ທ່ານ. ເຈມສ໌ ແລັຕເຕ

ຫົວໜ້າຫ້ອງການອົງການຈັດຕັ້ງສາກົນ ເພື່ອແຮງງານເຄື່ອນທີ່ (IOM) ປະຈຳ ສປປ ລາວ

ການຄ້າມະນຸດ ການກຳນົດລັກສະນະຜູ້ຖືກເຄາະຮ້າຍ

ການກຳນົດຜູ້ຖືກເຄາະຮ້າຍຂອງການຄ້າມະນຸດ ອາດຈະບໍ່ແມ່ນແບບກົງໄປກົງມາ, ມີສອງ ບັນຫາສຳຄັນຂອງການກຳນົດກໍ່ຄື: ການຊຸ່ມເລືອກ ແລະ ຄວາມສັບສົນກັບເຫດການທີ່ເກີດຂຶ້ນ ຈາກການຄ້າມະນຸດ. ການປະກາດນຳໃຊ້ກົດໝາຍໃນ ສປປ ລາວ, ກຳນົດໃຫ້ມີຮູບແບບ ຕ່າງໆ ຂອງການຄ້າມະນຸດ ໃນນີ້ລວມທັງການເປັນຂ້າທາດໜີ້ສິນ, ບັງຄັບໃຫ້ແຕ່ງງານ ແລະ ຄ້າປະເພນີ, ເຖິງແມ່ນວ່າຜູ້ຖືກເຄາະຮ້າຍຈະສາມາດສິ້ນສຸດພັນທະກໍ່ຕາມ ເມື່ອໃດທີ່ຜູ້ຖືກ ເຄາະຮ້າຍໄດ້ອອກຈາກຜູ້ປົກຄອງໄປ, ການປະຕິບັດວຽກງານກໍ່ມີຄວາມຫຍຸ້ງຍາກຫຼາຍຂຶ້ນ, ສະນັ້ນການຊຸ່ມເລືອກຈຶ່ງສຳຄັນ. ອົງປະກອບທີ່ສຳຄັນແມ່ນ “ຜູ້ຕິດຕໍ່ຜູ້ທຳອິດ” ເຊິ່ງອາດແມ່ນ ບຸກຄົນທີ່ໃກ້ສິດທີ່ຮູ້ຈັກຊື່, ອາຍຸ, ເພດ, ສັນຊາດ ແລະ ອາການຂອງການລະເມີດ.

ນັກຄ້າມະນຸດມັກຈະເດີນທາງກັບຜູ້ຖືກເຄາະຮ້າຍ ແລະ ອອກໜ້າແທນຜູ້ເຄາະຮ້າຍ, ດັ່ງນັ້ນ, ມັນເປັນສິ່ງຈຳເປັນທີ່ຕ້ອງແຍກຜູ້ຖືກເຄາະຮ້າຍອອກຈາກນັກຄ້າມະນຸດ, ເພື່ອການຮັກສາປົກ ປ້ອງຜູ້ຖືກເຄາະຮ້າຍ; ຜູ້ທີ່ຜ່ານການຝຶກອົບຮົມໃນການເຂົ້າສຳພາດຜູ້ຖືກເຄາະຮ້າຍ, ມີຄວາມ ຈຳເປັນຕ້ອງນຳໃຊ້ຄຳສຸພາບອ່ອນໂຍນເພື່ອບໍ່ໃຫ້ພວກເຂົາຕົກໃຈ ແລະ ຍ້ານເກງ, ຫຼັງຈາກ ນັ້ນຕ້ອງມີການປະເມີນຜົນຢ່າງເປັນທາງການ, ເພື່ອໃຫ້ຜູ້ກະທຳຜິດໄດ້ຮັບການລົງໂທດ, ແລະ ຜູ້ຖືກເຄາະຮ້າຍກໍ່ຖືກປົກປ້ອງຢ່າງຖືກຕ້ອງ.



ທ່ານ. ຈອນ ໂຄໂນລີ

ສະຖາບັນຊ່ວຍເຫຼືອດ້ານກົດໝາຍ ແລະ ວິຊາການ (ILSTA)



ການລັກລອບນໍາຄົນຕ່າງດ້າວເຂົ້າເມືອງ ແລະ ວິທີການຈໍາແນກຈາກ ການຄ້າມະນຸດ

ການນໍາສະເໜີໄດ້ເລີ່ມຕົ້ນການນໍາສະເໜີສອງກໍລະນີສຶກສາ, ໂດຍໃຫ້ຕົວຢ່າງ: ທ້ອງຖິ່ນທີ່ມີການລັກລອບເຂົ້າ-ອອກເມືອງຕາມເຂດຊາຍແດນລະຫວ່າງປະເທດ. ເຊິ່ງໄດ້ສະແດງໃຫ້ເຫັນພາລະບົດບາດທີ່ສໍາຄັນຂອງແຮງງານເສດຖະກິດທົ່ວໂລກ ແລະ ຕົວຢ່າງຂອງການສົ່ງເງິນກັບເມືອງລາວຈາກແຮງງານເຄື່ອນຍ້າຍທີ່ເຮັດວຽກຢູ່ຕ່າງປະເທດ. ເຊິ່ງມີຄົນລາວທີ່ເປັນແຮງງານເຄື່ອນຍ້າຍຈໍານວນຫຼາຍ, ເລືອກທີ່ຈະເຮັດວຽກໂດຍບໍ່ມີເອກະສານຢ່າງຖືກຕ້ອງໃນບັນດາປະເທດເພື່ອບໍານານໃກ້ຄຽງເພາະວ່າຄ່າແຮງງານຈະສູງກວ່າຢູ່ໃນປະເທດລາວ. ເນື່ອງຈາກວ່າປະເທດໄທມີຄວາມຕ້ອງການແຮງງານເຄື່ອນຍ້າຍສູງ ແລະ ມີຕົວແທນຢູ່ປະເທດລາວ, ເພື່ອໂຄສະນາກ່ຽວກັບການໄປເຮັດວຽກເປັນແມ່ບ້ານ, ກໍາມະກອນກໍ່ສ້າງ, ແລະ ອຸດສາຫະກໍາອື່ນໆ. ໃນປະຈຸບັນໄດ້ລະບຸພິທີການ ແລະ ສົນທິສັນຍາກ່ຽວກັບການລັກລອບແຮງງານເຄື່ອນຍ້າຍ, ພ້ອມທັງອະທິບາຍຄວາມແຕກຕ່າງທາງດ້ານກົດໝາຍຂອງອົງປະກອບໃນການຄ້າມະນຸດ ແລະ ການລັກລອບແຮງງານເຄື່ອນຍ້າຍ, ກໍ່ຄືການຊອກຫາກໍລະນີຂອງການລັກລອບ, ທີ່ສະແດງໃຫ້ເຫັນວ່າຂອບເຂດທີ່ມີຊາຍແດນແມ່ນມີຄວາມສູງສູງໃນການລັກລອບອົບພະຍົບຂ້າມຊາຍແດນເຊິ່ງສາມາດນໍາໄປສູ່ການຄ້າມະນຸດໄດ້.

ທ່ານ. ເລມອດ ພິເຕ

ຕໍາຫລວດປະເທດການາດາ

ຕໍາຫລວດການາດາ ແລະ ກຸ່ມອາຊະຍາກອນທີ່ມີການຈັດຕັ້ງຂ້າມຊາດ

ທ່ານ. ເລມອນ ພິເຕ ໄດ້ນໍາສະເໜີໂດຍຫຍໍ້ກ່ຽວກັບຄວາມເປັນມາຂອງປະເທດການາດາ, ພູມມີປະເທດ, ດິນຟ້າອາກາດ, ພາສາ, ຊົນເຜົ່າ ແລະ ປະຊາກອນ, ຕໍາຫລວດການາດາ, ທ້ອງການເຄື່ອນຍ້າຍສາກົນຂອງຕໍາຫລວດການາດາ ແລະ ກຸ່ມອາຊະຍາກອນທີ່ມີການຈັດຕັ້ງຂ້າມຊາດທ່ານໄດ້ອະທິບາຍກ່ຽວກັບກຸ່ມອາຊະຍາກອນທີ່ມີການ ຈັດຕັ້ງພ້ອມທັງຍົກຕົວຢ່າງຂອງກຸ່ມອາຊະຍາກອນທີ່ມີຢູ່ໃນປະເທດການາດາ ແລະ ກິດຈະກຳການກະທຳຜິດທາງກົດໝາຍຂອງພວກເຂົາ. ພ້ອມກັນນີ້, ທ່ານໄດ້ເນັ້ນວ່າກຸ່ມອາຊະຍາກອນທີ່ເກີດຂຶ້ນລ້ວນແລ້ວແຕ່ສິ່ງຜັນກະທົບຕໍ່ທຸກໆ ດ້ານໃຫ້ແກ່ສັງຄົມ ແລະ ຕະຫລາດການເງິນ, ຄວາມໝັ້ນຄົງຂອງປະເທດ ແລະ ປະຊາກອນ.



ເພື່ອຮັບມື ແລະ ຕ້ານກັບກຸ່ມອາຊະຍາກອນທີ່ມີການຈັດຕັ້ງເຫຼົ່ານັ້ນ, ຕໍາຫລວດການາດາ, ໄດ້ກຳນົດນະໂຍບາຍບັງຄັບໃຊ້ກົດໝາຍທົ່ວປະເທດ ແລະ ມີທ້ອງການທີ່ມີເຄື່ອນຍ້າຍສາກົນຕັ້ງຢູ່ໃນບັນດາເມືອງທີ່ເປັນຍຸດທະສາດ, ແກ້ໄຂບັນຫາ ສະເພາະພາກພື້ນ ແລະ ເອື້ອອໍານວຍຄວາມສະດວກໃນການປະສານສົມທົບກັບ ບັນດາກົມ ແລະ ອົງການຈັດຕັ້ງທີ່ກ່ຽວຂ້ອງເພື່ອບ້ອງກັນບໍ່ໃຫ້ເກີດມີອາຊະຍາກຳທີ່ຮ້າຍແຮງ, ແລະ ແລກປ່ຽນບົດຮຽນນຳກັນ. ກຸ່ມອາຊະຍາກອນທີ່ມີການຈັດຕັ້ງໄດ້ແນ່ໃສ່ການຄ້າຢາເສບຕິດ, ການກໍ່ອາຊະຍາກຳທາງຄອມພິວເຕີ, ອາຊະຍາກຳທາງທຸລະກຳ ແລະ ການເຂົ້າ-ອອກເມືອງຜິດກົດໝາຍ.

ທ່ານ. ລິຊາດ ຟິລິບປາກ

ປະທານສະຖາບັນຊ່ວຍເຫລືອດ້ານກົດໝາຍ ແລະ ວິຊາການ (ILSTA)

ການຕ້ານການຟອກເງິນ ແລະ ກຸ່ມອາຊະຍາກອນທີ່ມີການຈັດຕັ້ງ

ກຸ່ມອາຊະຍາກອນທີ່ມີການຈັດຕັ້ງທີ່ເປັນທຸລະກິດຂະໜາດໃຫຍ່ທີ່ເກີດຂຶ້ນທົ່ວໂລກ ແລະ ສາມາດສ້າງລາຍຮັບໄດ້ຫລາຍ ແຕ່ວ່າເງິນທີ່ໄດ້ມານີ້ຕ້ອງໄດ້ຖືກນຳມາຟອກເງິນທີ່ບໍ່ຖືກກົດໝາຍ ຫລື ເງິນສົກກະປົກໄດ້ນຳມາເຮັດໃຫ້ສະອາດ ແລະ ຖືກກົດໝາຍ. ຖ້າການຟອກເງິນສາມາດປ້ອງກັນໄດ້, ການກໍ່ອາຊະຍາກຳກໍ່ຈະຖືກຂັດຂວາງ ຫລື ແມ້ກະທັ້ງອາດຈະຢຸດເຊົາໄປເລີຍ. ຍ້ອນບົດບາດການກໍ່ການຮ້າຍທາງດ້ານການເງິນຈຶ່ງເຮັດໃຫ້ການຟອກເງິນກາຍເປັນບັນຫາໜຶ່ງທີ່ສຳຄັນຫລາຍໃນປັດຈຸບັນນີ້ ແລະ ອົງການຕ້ານການຟອກເງິນສາກົນໄດ້ຖືກສ້າງຂຶ້ນເພື່ອເຮັດໜ້າທີ່ກວດສອບເບິ່ງວ່າບັນດາປະເທດ, ທະນາຄານ ແລະ ສະຖາບັນ ອື່ນໆ ໄດ້ປະຕິບັດຕາມລະບຽບກົດໝາຍ ແລະ ສົນທິສັນຍາສາກົນໃນຂະບວນການທາງດ້ານນິຕິກຳ, ກົດໝາຍ ແລະ ທະນາຄານ ຫລື ບໍ່. ລັດຖະບານລາວໄດ້ໃຫ້ຄຳໝັ້ນສັນຍາຢ່າງຈິງຈັງໃນການປະຕິບັດວຽກງານຕ້ານການຟອກເງິນ ດັ່ງທີ່ໄດ້ລະບຸເນື້ອໃນລາຍລະອຽດຢູ່ໃນມາດຕາ 130 ຂອງກົດໝາຍວ່າດ້ວຍອາຍາສະບັບປັບປຸງໃໝ່. ອີງຕາມກົດໝາຍສະບັບນີ້, ທະນາຄານໃດທີ່ບໍ່ສາມາດປະຕິບັດໜ້າທີ່ໃນການຕ້ານການຟອກເງິນໄດ້ເຊັ່ນວ່າ: ບໍ່ໄດ້ປະຕິບັດນະໂຍບາຍ “ການຊອກຮູ້ລູກຄ້າ” ຫລື ຮັບເອົາເງິນທີ່ໄດ້ມາແບບບໍ່ຖືກຕ້ອງແມ່ນຈະຖືກລົງໂທດຕາມກົດໝາຍ.



ການນຳສະເໜີ

ມື້ທີ 2, ວັນອັງຄານ ທີ 29 ເດືອນ ພະຈິກ 2016

ທ່ານ. ຄຳປານ ໄຊຍະວົງ

ກົມຕຳຫລວດສະກັດກັ້ນ ແລະ ຕ້ານການຄ້າມະນຸດ, ກະຊວງປ້ອງກັນຄວາມສະຫງົບ

ການຕ້ານການຄ້າມະນຸດ (ພາກທີ 1)

ກົມຕຳຫລວດສະກັດກັ້ນ ແລະ ຕ້ານການຄ້າມະນຸດໄດ້ຖືກສ້າງຕັ້ງຂຶ້ນໃນປີ 2011 ແລະ ແນ່ໃສ່ຈັດຕັ້ງປະຕິບັດວຽກງານຕ້ານການຄ້າມະນຸດໃນ ສປປ ລາວ. ກົມດັ່ງ ກ່າວມີໜ້າທີ່ເຜີຍແຜ່ຂໍ້ມູນຂ່າວສານ, ຝຶກອົບຮົມໃຫ້ພະນັກງານ ແລະ ທາກໍ່ໄດ້ຈັດພິມປຶ້ມກົດໝາຍການຄ້າມະນຸດສະບັບໃໝ່ອອກ, ເຊິ່ງໄດ້ອະທິບາຍກ່ຽວກັບຄວາມເປັນມາຂອງການແກ້ໄຂບັນຫານີ້ຢູ່ໃນກົດໝາຍລາວ ແລະ ນຳສະເໜີບັນຫາໃໝ່ໆ, ທີ່ອາດຈະເກີດຂຶ້ນໃນ ສປປ ລາວ. ສຳລັບການຈຳແນກຜູ້ຖືກເຄາະຮ້າຍແມ່ນມີປັດໃຈສຳຄັນຕ່າງໆ ທີ່ກ່ຽວພັນກັນເຊັ່ນ: ຄວາມທຸກຍາກ, ການບໍ່ຮູ້ພັງສີ, ການຫວ່າງງານ, ຄວາມອຶດຫິວ ແລະ ມີຄວາມຕັ້ງໃຈທີ່ຕ້ອງການຈະໄປທ່ອງທ່ຽວ. ນັກຄ້າມະນຸດນຳໃຊ້ຍຸດທະວິທີໃນການເກ່ຍກ່ອມຜູ້ຖືກເຄາະຮ້າຍໃຫ້ຫລົງເຊື່ອເຊັ່ນວ່າ: ການແຕ່ງງານແບບຈອມປອມຜູ້ຖືກເຄາະຮ້າຍຈະຖືກບັງຄັບ ແລະ ທາລຸນຢ່າງຮ້າຍແຮງ, ລວມທັງການບັງຄັບໃຫ້ພວກເຂົາໃຊ້ຢາເສບຕິບຖ້າຫາກພວກເຂົາບໍ່ປະຕິບັດຕາມຄຳສັ່ງ ຫລື ພະຍາຍາມຈະລັກໜີ, ພວກເຂົາຈະໄດ້ຮັບຜົນກະທົບທາງດ້ານຮ່າງກາຍ, ຈິດໃຈ ແລະ ອາລົມທັງໄລຍະສັ້ນ ແລະ ໄລຍະຍາວ. ປັດຈຸບັນນີ້, ບັນຫາໜຶ່ງທີ່ເປັນບັນຫາອັນຕົ້ນຕໍແມ່ນມີການສັບສົນກ່ຽວກັບຄວາມແຕກຕ່າງລະຫວ່າງການຄ້າມະນຸດ ແລະ ການເຂົ້າ-ອອກເມືອງຜິດກົດໝາຍ.



ການຕ້ານການຄ້າມະນຸດ (ພາກທີ 2)

ສປປ ລາວ ເປັນປະເທດພາຄີທີ່ມີສິນທິສັນຍາສາກົນ, ສິນທິສັນຍາ ແລະ ອະນຸສັນຍາຈຳນວນຫລາຍເຊິ່ງສາມາດໃຫ້ການຊ່ວຍເຫລືອທີ່ມີຄຸນຄ່າໃນການຮ່ວມມືກັບສາກົນ. ຜູ້ຖືກເຄາະຮ້າຍຈາກການຄ້າມະນຸດແມ່ນບຸກຄົນທີ່ສຳຄັນທີ່ສຸດ ໃນການດຳເນີນຄະດີຂອງການຄ້າມະນຸດ. ການຊ່ວຍເຫລືອຜູ້ຖືກເຄາະຮ້າຍຈະຕ້ອງໃຫ້ທັນກັບເວລາ ແລະ ສອດຄ່ອງກັບແຕ່ລະກໍລະນີ, ຖ້າບໍ່ດັ່ງນັ້ນຜູ້ຖືກເຄາະຮ້າຍຈະໄດ້ຮັບບາດເຈັບຕື່ມອີກ ແລະ ອາດຈະບໍ່ສາມາດໃຫ້ຫລັກຖານໄດ້. ຄວາມປອດໄພຂອງຜູ້ຖືກເຄາະຮ້າຍ ແລະ ການຮັກສາຄວາມລັບໃນຂະນະທີ່ມີການສືບສວນ ແລະ ການຈັບກຸມແມ່ນສຳຄັນຫລາຍ. ສູນໃຫ້ການຊ່ວຍເຫລືອສຳລັບຜູ້ຖືກເຄາະຮ້າຍຈາກການຄ້າມະນຸດ, ຕ້ອງໄດ້ສະໜອງຄວາມຕ້ອງການຂັ້ນພື້ນຖານໃຫ້ແກ່ພວກເຂົາເຊັ່ນວ່າ: ທີ່ຢູ່ອາໄສທີ່ປອດໄພ, ການຊ່ວຍເຫລືອທາງດ້ານກົດໝາຍ, ການຊ່ວຍເຫລືອທາງດ້ານການປົນປົວ, ການຝຶກອົບຮົມວິຊາຊີບ, ການສຶກສາ, ແລະ ການຊ່ວຍເຫລືອທາງດ້ານການເງິນ. ເນື່ອງຈາກວ່າການຄ້າມະນຸດເປັນການກະທຳຜິດທີ່ຕ້ອງໄດ້ຮັບການລົງໂທດຢ່າງຮ້າຍແຮງ, ຄວາມຕ້ອງການທາງດ້ານຫລັກຖານ ແລະ ການຈຳແນກຜູ້ຖືກເຄາະຮ້າຍຢ່າງຖືກຕ້ອງເປັນສິ່ງທີ່ສຳຄັນຫລາຍ. ການປ້ອງກັນການຄ້າມະນຸດແມ່ນຂຶ້ນຢູ່ກັບການມີສະຕິລະວັງຕົວຕໍ່ກັບສັນຍານອນຕະລາຍທີ່ອາດຈະເກີດຂຶ້ນ ແລະ ການກຽມພ້ອມທີ່ຈະລາຍງານສິ່ງທີ່ໜ້າສົງໄສໃຫ້ຮູ້ໂດຍຕິດຕໍ່ໄປຍັງສາຍດ່ວນຂອງແຕ່ປະເທດ.



ຂໍ້ສັງເກດພາກພື້ນ:

ທ່ານ. ລັງສີ ສີບຸນເຮືອງ

ອະດີດຮອງອົງການໄອຍະການປະຊາຊົນສູງສຸດ ແຫ່ງ ສປປ ລາວ

ການກະທຳຜິດລະຫວ່າງປະເທດເຊັ່ນ: ການຄ້າມະນຸດ ແລະ ລັກລອບເຂົ້າ-ອອກເມືອງຂອງປະຊາຊົນ ມີບັນຫາຜົນກະທົບຕໍ່ບັນດາປະເທດໃນພາກພື້ນ, ເຊິ່ງເປັນການທ້າທາຍທີ່ສຳຄັນໃນການສືບສວນຂອງ ເຈົ້າໜ້າທີ່. ການຂະຫຍາຍຂໍ້ຕົກລົງລະຫວ່າງປະເທດ ແລະ ສົນທິສັນຍາ ຮຽກຮ້ອງໃຫ້ມີການຕອບ ສະຫນອງທີ່ເໝາະສົມ ແລະ ມີປະສິດທິພາບໃນການນິຕິກຳ, ການບໍລິຫານ, ແລະ ລະບຽບການຂອງ ຊາດ. ຈາກການຮັບຮອງເອົາຕົ້ນສະບັບຂອງກົດໝາຍວ່າດ້ວຍຄະດີອາຍາໃນປີ 1989, ໄດ້ເປັນ ສາເຫດໃຫ້ ສປປ. ລາວ ມີການປັບຕົວ ແລະ ການພັດທະນາເພື່ອຕອບສະຫນອງຂອງຕົນໃນເຂດພາກ ພື້ນ, ເພື່ອມາເປັນລັດພາຄີໃນປີ 2003 UNTOC, ແລະ ແກ້ໄຂເພີ່ມເຕີມກົດໝາຍວ່າດ້ວຍຄະດີ ອາຍາໃນປີ 2005 ໃຫ້ສອດຄ່ອງກັບອານຸສັນຍາ Palermo. ເພາະອົງປະກອບເຫຼົ່ານີ້ທີ່ຄວາມແຕກ ຕ່າງໃນລະບຽບ ແລະ ມີອຸປະສັກຕໍ່ການປະຕິບັດທີ່ມີປະສິດທິພາບ.



ທ່ານ. ສາຍຄຳ ສີທໍລັກ, ຮອງໄອຍະການ ແຂວງຫຼວງພະບາງ

ຜ່ານຈາກການຮັບຮັບຮຽນແຂວງ ເຈົ້າໜ້າທີ່ຕ່າງກໍ່ເຄີຍໄດ້ພົບກັບມິກໍລະນີການຄ້າມະນຸດທີ່ເກີດຂຶ້ນໃນ ແຂວງຂອງຕົນ. ອາຊະຍາກຳການຄ້າມະນຸດໄດ້ຖືກເຜີຍແຜ່ໃນປັດຈຸບັນພາຍໃຕ້ກົດໝາຍໃໝ່, ແຕ່ວ່າ ມັນໄດ້ເກີດຂຶ້ນເປັນເວລາຫຼາຍປີຜ່ານມາ. ກົດໝາຍກ່ຽວກັບການຄ້າມະນຸດແມ່ນຄຳສັບຄວາມຮູ້ໃໝ່. ການຮ່ວມມືລະຫວ່າງປະເທດກ່ຽວກັບການສົ່ງຕົວຜູ້ຮ້າຍຂ້າມແດນແມ່ນແບບໃດ? ການຄ້າມະນຸດຈະ ຕ້ອງມີສາມອົງປະກອບໃນການກຳນົດຕົນຕົວ, ທີ່ໄດ້ປຶກສາຫາລືກ່ອນໜ້ານີ້ (ຫຼື ອົງປະກອບ 1 ແລະ 3 ຖ້າຫາກວ່າອົງຕາມການອ້າງອີງໃສ່ເດັກນ້ອຍຕໍ່າກວ່າ 18 ປີ). ການຄ້າມະນຸດຕາມຊາຍແດນ ລະຫວ່າງປະເທດໄດ້ມີຄວາມສັບສົນ, ໂດຍສະເພາະຄວາມແຕກຕ່າງລະຫວ່າງກົດໝາຍພາຍໃນ ປະເທດ, ລັດພາຄີ ແລະ ການຈຳແນກ. ລັດຖະບານຕ້ອງການທີ່ຈະປົກປັກຮັກສາພົນລະເມືອງຂອງຕົນ ເອງ ແລະ ບາງຄັ້ງກໍ່ສາມາດປະຕິເສດການຊ່ວຍເຫລືອຕ່າງປະເທດໃນການດຳເນີນຄະດີໄດ້.

ທ່ານ. ຄຳເພັດ ສໍສຳພັນໄຊ, ຮອງກອງບັນຊາການ ປ.ກ.ສ ແຂວງຊຽງຂວາງ

ທ່ານ. ຄຳເພັດ ໄດ້ຍົກຄຳຖາມເພື່ອຖາມຜູ້ເຂົ້າຮ່ວມກອງປະຊຸມ: ຖ້າຫາກວ່າເປັນພົນລະເມືອງລາວໄດ້ ແນະນຳຄົນຕ່າງປະເທດໃຫ້ຮູ້ຈັກກັບແມ່ຍິງລາວ ເພື່ອຈຸດປະສົງຂອງການແຕ່ງງານ, ແລະ ແມ່ຍິງລາວ ຕ້ອງໄດ້ໄປດຳລົງຊີວິດຢູ່ໃນປະເທດຂອງຄູ່ສົມລົດ, ແຕ່ເມື່ອແຕ່ງງານໄປແລ້ວກໍ່ຖືກຂົ່ມເຫັງ ແລະ ແມ່ຍິງລາວຈະກ່າວຫາຄູ່ແຕ່ງງານວ່າຂົ່ມເຫັງໄດ້ບໍ່? ສ່ວນນາຍໜ້າທີ່ເປັນຄົນລາວຈະຖືກດຳເນີນຄະດີ ໃນການຄ້າມະນຸດບໍ່? ໄອຍະການຈະໃຊ້ວິທີການໃດເພື່ອເກັບກຳຫຼັກຖານ ແລະ ພະຍານຈາກບັນດາ ປະເທດ?



ທ່ານ. ຄຳປານ ໄຊຍະວົງ, ກົມຕຳຫລວດສະກັດກັ້ນ ແລະ ຕ້ານການຄ້າ ມະນຸດກະຊວງປ້ອງກັນຄວາມສະຫງົບ

ເພື່ອຈະກຳນົດວ່າເປັນກໍລະນີຂອງການຄ້າມະນຸດຈະຕ້ອງມີທັງໝົດສາມອົງປະກອບກໍລະນີ. ໃນກໍລະນີ ທີ່ໄດ້ກ່າວມາສາມາດເຫັນໄດ້ເຖິງອົງປະກອບສຸດທ້າຍຂອງຈຸດປະສົງຂອງການຂຸດຄົ້ນ (ຊອກຫາ) ຈະ ຕ້ອງໄດ້ຮັບການຕັດສິນຈາກສານ, ໂດຍການອີງໃສ່ຫຼັກຖານທີ່ມີການປັບບັງຄັບ, ການຫລອກລວງ ຫລື ຜົນບັງຄັບໃຊ້ຢູ່ໃນພາກສ່ວນຂອງກົດໝາຍຕໍ່ພົນລະເມືອງລາວ. ຖ້າຫາກວ່າພວກເຮົາບໍ່ສາມາດກຳນົດ ຈຸດປະສົງ, ນອກນັ້ນມັນຈະເປັນການຍາກທີ່ຈະພິສູດວ່າເປັນກໍລະນີຄ້າມະນຸດ ຫຼື ບໍ່. ໃນກໍລະນີ ລາວ ແລະ ໄທ ອາດມີຈຳນວນຫຼາຍ, ມັນເປັນການຍາກທີ່ຈະເກັບກຳຫຼັກຖານ ແລະ ພະຍານໃນຂໍ້ກຳນົດ, ແລະ ຂະບວນການດຳເນີນທີ່ໃຊ້ເວລາດົນນີ້, ອາດເປັນໂອກາດໃຫ້ຜູ້ກະທຳຜິດທີ່ຈະລົບໜີໄປກ່ອນທີ່ ຈະຖືກດຳເນີນຄະດີ. ຄຳໃຫ້ການຂອງພະຍານ ແລະ ການເກັບກຳຫລັກຖານ ຄວນປະຕິບັດຢ່າງ ລະອຽດວ່ອງໄວ, ແລະ ສາມາດດຳເນີນຄະດີເອົາຄວາມຜິດຈາກຜູ້ກະທຳຜິດໄດ້ທັນການ.

ທ່ານ. ພູໂຂງ ສີສຸລາດ

ກົມສົນທິສັນຍາ ແລະ ກົດໝາຍ, ກະຊວງການຕ່າງປະເທດ

ສິດທິມະນຸດ ແລະ ການຕ້ານການຄ້າມະນຸດ

ຫົວຂໍ້ທຳອິດຂອງການນຳສະເໜີແມ່ນກ່ຽວກັບຄວາມສຳຄັນຂອງກະທູ້ນີ້ ແລະ ຜົນກະທົບ ຈາກການຄ້າມະນຸດຕໍ່ປະຊາຊົນ ແລະ ລັດ, ຫຼັງຈາກນັ້ນ ທ່ານ. ພູໂຂງ ໄດ້ອະທິບາຍກ່ຽວ ກັບສົນທິສັນຍາ ແລະ ອະນຸສັນຍາທີ່ ສປປ ລາວ ໄດ້ຮັບຮອງລົງນາມເພື່ອແກ້ໄຂກັບບັນຫາ ສິດທິມະນຸດ ແລະ ການຄ້າມະນຸດ, ພ້ອມທັງສະແດງໃຫ້ເຫັນຂໍ້ສະເໜີແນະອື່ນໆ ທີ່ກຳລັງຢູ່ ໃນຂັ້ນຕອນຂອງການຮັບຮອງເອົາ.



ພາບລວມໂດຍຫຍໍ້ຂອງອົງການສາກົນທີ່ເຮັດວຽກໃນ ສປປ ລາວ ເພື່ອໃຫ້ການຊ່ວຍເຫລືອໃນ ການຕໍ່ສູ້ກັບການຄ້າມະນຸດ ແລະ ການຊ່ວຍເຫລືອຜູ້ຖືກເຄາະຮ້າຍໃຫ້ໄດ້ຮັບການປົກປ້ອງ. ໃນສູດທ້າຍຂອງການນຳສະເໜີນີ້, ແມ່ນໄດ້ກ່າວເຖິງການປົກປ້ອງສິດທິມະນຸດໃຫ້ມີການຕໍ່ ເນື່ອງເພື່ອຈະກາຍເປັນບູລິມະສິດສຳລັບບາງປະເທດ, ເປັນການເພີ່ມຂຶ້ນຂອງໂລກາວິວັດ ແລະ ເຕັກໂນໂລຊີຕໍ່ປະເທດໃກ້ຊິດກັນ. ກອງປະຊຸມຄັ້ງນີ້ເປັນໂອກາດອັນດີໃຫ້ແກ່ຜູ້ເຂົ້າຮ່ວມໄດ້ ສົນທະນາປຶກສາຫາລືນກັນກ່ຽວກັບສິດທິມະນຸດ.



ທ່ານ. ປອ. ເວີນສະຫວັນ ສີວິໄລ

ຮອງຫົວໜ້າກົມຕໍ່ຕ້ານການຟອກເງິນ, ທະນາຄານແຫ່ງ ສປປ ລາວ

ການຕ້ານການຟອກເງິນ

ທ່ານ. ເວີນສະຫວັນ ສີວິໄລ ໄດ້ອະທິບາຍຂັ້ນຕອນການຟອກເງິນ (ເຊິ່ງປະກອບມີສາມຂັ້ນ ຕອນຄື: ການນຳເງິນເຂົ້າສູ່ລະບົບ, ການສ້າງຊັ້ນປົກປິດ ແລະ ການເຊື່ອມເຂົ້າສູ່ລະບົບ ເສດຖະກິດ) ແລະ ເນັ້ນໜັກໃຫ້ເຫັນເຖິງການເຊື່ອມຕໍ່ໃນການກໍ່ການຮ້າຍ. ນອກຈາກນີ້ກໍໄດ້ຊີ້ ໃຫ້ເຫັນເຖິງຜົນສະທ້ອນທີ່ຮ້າຍແຮງສຳລັບປະເທດທີ່ບໍ່ປະຕິບັດຕາມແຜນດຳເນີນງານ ແລະ ຈະຖືກບັນທຶກໄວ້ຢູ່ໃນບັນຊີດຳ Blacklist . ທ່ານໄດ້ອະທິບາຍກ່ຽວກັບບົດບາດຂອງອົງ ການຈັດຕັ້ງສາກົນ (UN, Basel Committee, Egmont Group, FATF) ແລະ (APG).

ສະຖານະພາບ ຂອງ ສປປ ລາວ ແມ່ນມີການປ່ຽນແປງຂຶ້ນລົງລະຫວ່າງການເຂົ້າຢູ່ໃນ “ບັນຊີ ມົນ” ແລະ “ບັນຊີດຳມົນ”. ແຕ່ປັດຈຸບັນນີ້ປະເທດລາວແມ່ນນອນຢູ່ໃນບັນຊີມົນ ແລະ ຫວັງຢ່າງ ຍິ່ງວ່າຈະຫລຸດອອກຈາກບັນຊີມົນໃນອະນາຄົດອັນໃກ້ນີ້. ພ້ອມກັນນີ້ກໍຍັງມີການອະທິບາຍຢ່າງ ລະອຽດກ່ຽວກັບບັນດານິຕິລຸ່ມກົດໝາຍທີ່ຕິດພັນກັບການສະກັດກັ້ນການຟອກເງິນ ແລະ ການຈັດຕັ້ງປະຕິບັດວຽກງານຕ້ານການຟອກເງິນຂອງ ສປປ ລາວ ເພື່ອໃຫ້ບັນລຸຕາມເປົ້າໝາຍ, ພິເສດແມ່ນໄດ້ແນ່ໃສ່ພາລະບົດບາດຂອງກົດໝາຍວ່າດ້ວຍການສະກັດກັ້ນການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ (AML/CFT), ສິ່ງທ້າທ້າຍທີ່ອາດຈະເກີດຂຶ້ນໃນອະນາຄົດ ແລະ ການກະກຽມສຳລັບການກວດສອບຄູ່ມືຄວາມສ່ຽງສາກົນໃນປີ 2020.





ທ່ານ. ອິຣິກ ແຮດວິດ

ສະຖາບັນຊ່ວຍເຫລືອດ້ານກົດໝາຍ ແລະ ວິຊາການ (ILSTA)

ສໍ້ລາດບັງຫຼວງອໍານວຍໃຫ້ເກີດອາຊະຍາກຳ

ແມ່ນການນຳສະເໜີສະຖິຕິທີ່ກ່ຽວກັບການສໍ້ລາດບັງຫຼວງໃນ ສປປ ລາວ, ແລະ ໄດ້ເນັ້ນໃຫ້ເຫັນວ່າພຶດຕິກຳການສໍ້ລາດບັງຫຼວງແມ່ນໄດ້ຖືກເຜີຍແຜ່ເປັນປະຈຳໃນທັງສີມິມ ແລະ ສີ່ຕ່າງໆ. ສໍ້ລາດບັງຫຼວງແມ່ນການສວຍໃຊ້ໜ້າທີ່ຕໍາແໜ່ງທາງລັດ, ເອກະຊົນເພື່ອຜົນປະໂຫຍດສ່ວນໂຕທີ່ເປັນບັນຫາພາຍໃນ ແລະ ຂົງເຂດທົ່ວໂລກ. ເປັນຜົນເສຍຫາຍໃຫ້ແກ່ສາຍພົວພັນຕ່າງໆ ໃນສັງຄົມ, ເພາະສ້າງໃຫ້ບໍ່ເຊື່ອໃຈໃນລັດ, ໂດຍສະເພາະຄຳການບໍລິການທີ່ສູງຂຶ້ນ. ສໍ້ລາດບັງຫຼວງແມ່ນການກະທຳຜິດທາງອາຍາ ແລະ ຍັງເປັນພື້ນຖານຂອງອາຊະຍາກຳອື່ນໆ. ທ່ານ. ອິຣິກ ນຳສະເໜີດັດສະນີຄວາມແຕກຕ່າງໃນການສໍ້ລາດບັງຫຼວງທີ່ໄດ້ຈັດລຽງໂດຍ: ອົງການຕໍ່ຕ້ານການສໍ້ລາດບັງຫຼວງສາກົນ, ທີ່ໄດ້ສະແດງໃຫ້ເຫັນລຳດັບ ແລະ ຕົວເລກຂອງປະເທດລາວເມື່ອທຽບກັບປະເທດອາຊຽນອື່ນໆ.

ສຸດທ້າຍຂອງການນຳສະເໜີແມ່ນເພື່ອຊີ້ໃຫ້ເຫັນການເຊື່ອມຕໍ່ລະຫວ່າງການສໍ້ລາດບັງຫຼວງ ແລະ ອາຊະຍາກຳທີ່ມີການຈັດຕັ້ງ; ອົງການ OECD ສະໜັບສະໜູນການຄົ້ນຄ້ວາການສົມທຽບ, ແລະ ຄົ້ນຄ້ວາກ່ຽວກັບຄວາມຈິງທີ່ວ່າສໍ້ລາດບັງຫຼວງແມ່ນການກະທຳຜິດກົດໝາຍ, ເຊິ່ງຮັບຮອງໂດຍອົງການສະຫະປະຊາຊາດ ຈຶ່ງມີສົນທິສັນຍາຕໍ່ຕ້ານການສໍ້ລາດບັງຫຼວງ (2009), ທີ່ ສປປ ລາວ ກໍ່ໄດ້ລົງນາມ.



ການນຳສະເໜີ

ມື້ທີ 3, ວັນທີ 30 ເດືອນ ພະຈິກ 2016



ທ່ານ. ພູວັນ ໄຊຍະສິດ,

ຫົວໜ້າກົມກວດຄົນເຂົ້າ-ອອກເມືອງ, ກະຊວງປ້ອງກັນຄວາມສະຫງົບ

ການລັກລອບນຳຄົນເຂົ້າ-ອອກເມືອງຜິດກົດໝາຍ

ທ່ານ. ພູວັນ ໄດ້ກ່າວເຖິງສະຖານະການກ່ຽວກັບການປ້ອງກັນຕາມຂອບເຂດຊາຍແດນໃນທົ່ວປະເທດ. ໃນຈຳນວນທັງໝົດມີ 107 ຈຸດຊາຍແດນ, ລວມມີ 27 ດ່ານສາກົນ. ໃນຈຳນວນທັງໝົດປະເທດລາວມີ 32 ຈຸດຊາຍແດນຕິດກັບປະເທດຫວຽດນາມ; 54 ຈຸດຕິດກັບປະເທດໄທ; 12 ຈຸດຕິດກັບປະເທດກຳປູເຈຍ; 9 ຈຸດຕິດກັບປະເທດຈີນ; ແລະ 2 ຈຸດຕິດກັບປະເທດມຽນມາ ແລະ ອີກຫຼາຍຈຸດຊາຍແດນທີ່ກຳລັງຖືກນຳສະເໜີໃນອານາຄົດ. ທີ່ຍັງມີຢູ່ 48 ດ່ານຕາມພື້ນທີ່ທີ່ເປັນພື້ນຖານບ້ານ, ບ່ອນທີ່ຄົນທ້ອງຖິ່ນຂອງທັງສອງປະເທດສາມາດຂ້າມໄປມາສຳລັບການຄ້າຂາຍ ແລະ ການໄປຢ້ຽມຢາມສະມາຊິກຄອບຄົວ. ປະເທດລາວມີສະໜາມບິນສາກົນ 4 ແຫ່ງຄື: ສະຫວັນນະເຂດ, ເມືອງປາກເຊ, ແຂວງຫຼວງພະບາງ ແລະ ສາກົນວັດໄຕໃນວຽງຈັນ. ກົດໝາຍລາວວ່າດ້ວຍການເຂົ້າ-ອອກເມືອງ ແລະ ການຄວບຄຸມຄົນຕ່າງປະເທດໄດ້ຮັບຮອງເອົາໃນປີ 2014. ປະເທດອົດສະຕາລີໄດ້ໃຫ້ການສະໜັບສະໜູນກັບປະເທດລາວ ໃນການກວດຄົນເຂົ້າ-ອອກເມືອງຂອງກົມກວດຄົນເຂົ້າ-ອອກເມືອງຕັ້ງແຕ່ປີ 1999, ມີພະນັກງານຫລາຍກວ່າ 1,000 ຄົນ, ພະນັກງານທີ່ເຮັດວຽກຢູ່ໃນການຄຸ້ມຄອງຂອງກົມກວດຄົນເຂົ້າ-ອອກເມືອງ. ຕາມຍອດສະຖິຕິແມ່ນ 80% ຂອງປະຊາຊົນທີ່ຂ້າມຕາມຊາຍແດນລາວແມ່ນມີເອກະສານທີ່ຖືກຕ້ອງຕາມກົດໝາຍ.



ການຮ່ວມມືໃນການດຳເນີນຄະດີ – ໃນຂັ້ນແຂວງ

ຜູ້ຕາງໜ້າຈາກແຕ່ລະແຂວງໄດ້ປະກອບຄຳຄິດຄຳເຫັນຕໍ່ກອງປະຊຸມກ່ຽວກັບສະພາບຄວາມເປັນຈິງ ແລະ ສະຖິຕິຂອງການຄ້າມະນຸດ ແລະ ການລັກລອບເຂົ້າ-ອອກເມືອງຜິດກົດໝາຍ, ພ້ອມທັງຍົກໃຫ້ເຫັນບາງຕົວຢ່າງ: ຈາກກໍລະນີສຶກສາຕົວຈິງທີ່ເກີດຂຶ້ນໃນປັດຈຸບັນ. ນອກຈາກນີ້ບັນດາຜູ້ເຂົ້າຮ່ວມກໍໄດ້ກ່າວເຖິງການໄດ້ຮັບຄວາມຊ່ວຍເຫລືອ ແລະ ການຮ່ວມມືກັບບັນດາອຳນາດການປົກຄອງທ້ອງຖິ່ນ ແລະ ອົງການຈັດຕັ້ງສາກົນພາຍໃນປະເທດຂອງພວກເຮົາ.





ແຂວງສະຫວັນນະເຂດ

ທ່ານ. ບຸນຖັນ ແສງດາລາ, ຮອງຫົວໜ້າອົງການໄອຍະການ ແຂວງສະຫວັນນະເຂດ

ແຂວງສະຫວັນນະເຂດມີປະຊາກອນທັງໝົດ 900,000 ຄົນ ແລະ ມີຊາຍແດນຕິດກັບ ປະເທດໄທ ແລະ ປະເທດຫວຽດນາມ. ແຂວງສະຫວັນນະເຂດເປັນຕົ້ນທາງ ແລະ ທາງ ຜ່ານໃຫ້ແກ່ຜູ້ຖືກເຄາະຮ້າຍຂອງການຄ້າມະນຸດ. ພາຍໃນແຂວງປະກອບມີ 15 ເມືອງ ແລະ ມີ 5 ເມືອງທີ່ມີການຄ້າມະນຸດເກີດຂຶ້ນ.



ອຳນາດການປົກຄອງຂອງແຂວງປະສານງານກັບສະຫະພັນແມ່ຍິງ, ສູນຝຶກອົບຮົມ, ສານ ແລະ ພະແນກສາທາລະນະເພື່ອປົກປ້ອງ ແລະ ໃຫ້ການຊ່ວຍເຫລືອແກ່ຜູ້ຖືກເຄາະຮ້າຍ. ພະແນກສະຫວັດດີການ ແລະ ກົມແຮງງານເຮັດໜ້າທີ່ສົ່ງກັບຄືນພູມລຳເນົາ ແລະ ໃຫ້ທີ່ພັກເຊົາຊົ່ວຄາວ. ສູນຝຶກອົບຮົມເຮັດໜ້າທີ່ຈັດຝຶກອົບຮົມວິຊາຊີບ ແລະ ການສຶກສາ ເຊັ່ນ: ວິທີການປູກເຫັດ ຫລື ການຜະລິດແຜ່ນແພ. ສ່ວນພະແນກສາທາລະນະເຮັດໜ້າທີ່ ກວດສຸຂະພາບ ແລະ ປິ່ນປົວໃຫ້ແກ່ຜູ້ຖືກເຄາະຮ້າຍ. ນອກຈາກນີ້, ລັດຖະບານໄທ ແລະ ລັດຖະບານຫວຽດນາມ ແມ່ນໃຫ້ການອົບຮົມແກ່ພວກເຂົາ. ເຈົ້າແຂວງມີສ່ວນຮ່ວມ ໂດຍກົງໃນການເບິ່ງແຍງດູແລ ແລະ ບຳບັດຜູ້ຖືກເຄາະຮ້າຍຈາກການຄ້າມະນຸດ.



ບົດບັດທຶກລະຫວ່າງເມືອງໄດ້ຖືກສ້າງຂຶ້ນ ແລະ ມີການຈັດປະຊຸມຂຶ້ນເລື້ອຍໆ ເພື່ອ ແລກປ່ຽນບົດຮຽນ ແລະ ປະສົບປະການນຳກັນຕັ້ງແຕ່ປີ 2010 ມາຮອດປັດຈຸບັນເຫັນ ວ່າມີ 9 ຄະດີເກີດຂຶ້ນ, ໃນນັ້ນ ມີ 18 ຄົນທີ່ເຮັດຜິດກົດໝາຍ ແລະ ມີ 16 ຄົນທີ່ເປັນ ຜູ້ຖືກເຄາະຮ້າຍ. ການປະສານງານ ແລະ ການຮ່ວມມືແມ່ນໄດ້ຮັບການສົ່ງເສີມໃຫ້ມີ ຄະນະກຳມະການປົກປ້ອງສິດເດັກນ້ອຍ ແລະ ແມ່ຍິງ. ເຖິງຢ່າງໃດກໍຕາມຢູ່ໃນແຂວງ ຍັງຂາດການສະໝອງທຶນ, ໃນການຂົນສົ່ງຜູ້ຖືກເຄາະຮ້າຍ ແລະ ຈັດຝຶກອົບຮົມພ້ອມ ກັນກັບຍັງບໍ່ທັນມີການຈັດກິດຈະກຳເພື່ອປູກຈິດສຳນຶກໃຫ້ແກ່ກຸ່ມທີ່ມີຄວາມສ່ຽງ.



ແຂວງຄຳມ່ວນ

ທ່ານ. ພັທ ບຸນເສີມ ພິມມະຈັນ, ຮອງຫົວໜ້າສັນຕິບານ ແຂວງຄຳມ່ວນ

ໂດຍປະຕິບັດຕາມສິນທິສັນຍາວ່າດ້ວຍ ການຮ່ວມມືຮັກສາຄວາມສະຫງົບ ແລະ ຄວາມເປັນລະບຽບຮຽບຮ້ອຍຕາມຊາຍແດນນັ້ນ, ແມ່ນໄດ້ມອບໝາຍໃຫ້ແຕ່ລະຝ່າຍເປັນເຈົ້າການໃນການສຶກສາອົບຮົມໃຫ້ປະຊາຊົນພົນລະເມືອງຂອງຕົນເວົ້າໂດຍລວມໆ, ບໍ່ສະເພາະແຕ່ປະຊາຊົນທີ່ຕັ້ງຖິ່ນຖານພູມລຳເນົາຢູ່ລຽບຕາມເຂດຊາຍແດນໃຫ້ມີສະຕິເຄົາລົບລະບຽບກົດໝາຍໃນການເຂົ້າອອກເມືອງຂອງແຕ່ລະຝ່າຍຢ່າງເຂັ້ມງວດ.

ຕໍ່ກັບຫຼາຍຄະດີພົນລະເມືອງລາວທີ່ເຂົ້າ-ອອກເມືອງຜິດກົດໝາຍ, ໄລຍະຜ່ານມາມີຄະດີເກີດຂຶ້ນທັງໝົດ: 8 ຄະດີ, ມີຜູ້ຕ້ອງຫາທັງໝົດ: 17 ຄົນ, ຍິງ 4 ຄົນ, ຕໍ່ກັບຄະດີດັ່ງກ່າວນີ້: ແມ່ນພວກເຮົາໄດ້ດຳເນີນການສອບສວນ-ສືບສວນຕາມຫຼັກການວິຊາສະເພາະຢ່າງລະອຽດຈະແຈ້ງແລ້ວເຫັນວ່າ: ບໍ່ມີສ່ວນພົວພັນຈິ່ງແກ້ໄຂປ່ວຍຕົວ.

ກໍລະນີທີ່ກ່ຽວຂ້ອງແຮງງານຕ່າງປະເທດ, ຈາກປະເທດໄທ, ປະເທດຫວຽດນາມ, ປະເທດຈີນ, ປະເທດອິນເດຍ, ປະເທດອາເມລິກາ, ປະເທດເກົາຫລີ, ປະເທດອິດສະຣາເອນ ແລະ ປະເທດອັງກິດ.





ແຂວງບໍ່ແກ້ວ

ທ່ານ. ພັທ ກາຍຍະສອນ ສິງວິໄຊ
ຮອງກອງບັນຊາການ ແຂວງບໍ່ແກ້ວ

ແຂວງບໍ່ແກ້ວ ມີຊາຍແດນຕິດກັບປະເທດໄທ ແລະ ປະເທດມຽນມາ, ແລະ ມີສາມດ່ານສາກົນ, ແລະ ສອງຈຸດຂ້າມໃນຕໍ່ຫນ້າສຳລັບທ້ອງຖິ່ນເທົ່ານັ້ນ.



ໃນປີ 2015 ໄດ້ມີຄະດີ 9 ກໍລະນີຂອງການລັກລອບເຂົ້າ-ອອກເມືອງຜິດກົດໝາຍ, ມີຜູ້ຕ້ອງຫາ 18 ຄົນ, ເປັນຄົນໄທ 3 ຄົນ, ຄົນຈີນ 2 ຄົນ, ຄົນມຽນມາ 5 ຄົນ, ໄດ້ເຮັດບົດບັນທຶກອົບຮົມໃຫ້ພວກກ່ຽວແລ້ວສົ່ງກັບພູມລຳເນົາ. ໃນນັ້ນ, ໄດ້ນຳສົ່ງຄົນຕ່າງປະເທດໃຫ້ກົມໃຫຍ່ສັນຕິບານ ຈຳນວນ 8 ຄົນຄື: ສັນຊາດເກົາຫຼີ 4 ຄົນ, ສັນຊາດມຽນມາ 1 ຄົນ, ສັນຊາດສະວິດເຊີແລນ 1 ຄົນ ແລະ ສັນຊາດນິວຊີແລນ 2 ຄົນ. ປະເທດໄທໄດ້ສົ່ງຄືນພົນລະເມືອງລາວຈຳນວນ 7 ຄົນ.





ແຂວງຫຼວງພະບາງ

ທ່ານ. ສາຍຄໍາ ສີທໍລັກ

ຮອງຫົວໜ້າອົງການໄອຍະການ ແຂວງຫຼວງພະບາງ

ການຄ້າມະນຸດເປັນບັນຫາທີ່ມີມາເປັນເວລາດົນນານ ທີ່ກໍາລັງເກີດຂຶ້ນທັງພາຍໃນ ແລະ ຕ່າງປະເທດ. ນັກຄ້າມະນຸດໄດ້ສ້າງເຄື່ອນຍ້າຍ ແລະ ສືບຕໍ່ທີ່ຈະເຮັດການຄ້າລັກສະນະນີ້ໄປ ເລື້ອຍໆ, ເພາະວ່າພວກເຂົາຈະໄດ້ຮັບຜົນກໍາໄລທີ່ສູງເຖິງແມ່ນວ່າຈະເຮັດໃຫ້ຜູ້ຖືກເຄາະ ຮ້າຍຕ້ອງຕົກຢູ່ໃນສະພາບທີ່ໂຫດຮ້າຍປ່າເຖືອນກໍ່ຕາມ. ອໍານາດການປົກຄອງທີ່ກ່ຽວຂ້ອງ ທັງພືດຕ້ອງຮ່ວມມືກັນເພື່ອປ້ອງກັນ ແລະ ສະກັດກັ້ນການຄ້າມະນຸດ.

ແຂວງຫຼວງພະບາງເປັນແຫລ່ງທ່ອງທ່ຽວທີ່ມີນັກທ່ອງທ່ຽວເຂົ້າມາຫລາຍ ແລະ ຖືກຈັດຢູ່ໃນ ເມືອງມໍລະດົກໂລກຂອງອົງການ UNESCO. ສະນັ້ນນັກທ່ອງທ່ຽວ ແລະ ປະຊາຊົນລາວ ກໍ່ຫລັງໂຫລກັນເຂົ້າມາໃນແຂວງ ແລະ ອອກຈາກແຂວງກໍ່ມີ. ແຂວງດັ່ງກ່າວແມ່ນມີຊາຍ ແດນຕິດກັບປະເທດຫວຽດນາມ. ນັກຄ້າມະນຸດຈະສວຍໃຊ້ເສັ້ນທາງເຊື່ອມຕໍ່ໄປປະເທດຈີນ ແລະ ປະເທດໄທ. ໃນປີ 2015-2016, ມີນັກຄ້າມະນຸດ 5 ຄົນຖືກຈັບ ແລະ ມີຜູ້ຖືກເຄາະ ຮ້າຍ 9 ຄົນ. ອໍານາດການປົກຄອງທ້ອງຖິ່ນໄດ້ພະຍາຍາມຮ່ວມມືກັບພາກສ່ວນທີ່ກ່ຽວຂ້ອງ ແລະ ນໍາໃຊ້ກົດໝາຍວ່າດ້ວຍອາຍາເຂົ້າໃນການດໍາເນີນຄະດີຢ່າງປະສິບຜົນສໍາເລັດ. ແຕ່ ວ່າຍັງມີການດໍາເນີນຄະດີກ່ຽວຂ້ອງກັບຕ່າງປະເທດທີ່ຍັງຊັກຊ້າຢູ່.

ນັກຄ້າມະນຸດສວຍໃຊ້ຄວາມເຊື່ອຖືຂອງແມ່ຍິງລາວ, ຕົວະຍົວະນໍາພວກເຂົາກ່ຽວກັບປະເພດ ວຽກທີ່ຈະໄປເຮັດ ແລະ ຫັງຈາກນັ້ນກໍ່ທໍາຮ້າຍພວກເຂົາ. ມີແມ່ຍິງລາວຫລາຍຄົນທີ່ ຕ້ອງການໄປເຮັດວຽກຢູ່ປະເທດໄທ ແລະ ສົ່ງເງິນມາໃຫ້ຄອບຄົວເພາະວ່າພວກເຂົາເຫັນໝູ່ ເຮັດຄືແນວນັ້ນ. ບາງຄົນຈ້າງນາຍໜ້າຊອກວຽກໃຫ້ເຮັດຢູ່ປະເທດໄທ. ມີແມ່ຍິງລາວຫລາຍ ຄົນທີ່ຕ້ອງການໄປເຮັດວຽກຢູ່ປະເທດໄທເພື່ອຫາຜົນປະໂຫຍດຈາກການໄປອາໄສຢູ່ໃນ ຕ່າງປະເທດ. ການຈໍາແນກຄະດີຂອງການຄ້າມະນຸດແມ່ນສິ່ງທ້າທ້າຍ, ການດໍາເນີນຄະດີ ຈະງ່າຍຂຶ້ນຖ້າຫາກວ່າສາມາດຈັບກຸມນັກຄ້າມະນຸດຢູ່ໃນປະເທດລາວໄດ້.





ແຂວງຈໍາປາສັກ

ທ່ານ. ພັທ ສຸກັນ ໄຕໂຊຍາວົງ

ຮອງກອງບັນຊາການ ປກສ ແຂວງຈໍາປາສັກ

ແຂວງຈໍາປາສັກ ມີຈໍານວນປະຊາກອນທັງໝົດ 600,000 ຄົນ ແລະ ມີຊາຍແດນຕິດຈອດກັບປະເທດໄທ ແລະ ປະເທດກໍາປູເຈຍ. ນອກຈາກນີ້ກໍ່ມີດ່ານສາກົນ 3 ແຫ່ງເຊັ່ນ: ສະໝາມບິນປາກເຊ, ດ່ານວັງເຕົາ-ຊ່ອງເມັກ (ລາວ-ໄທ) ແລະ ດ່ານໜອງນົກຂຽນຕຣາແບັງກຽມ (ລາວ-ກໍາປູເຈຍ) ພ້ອມທັງມີດ່ານລະດັບທ້ອງຖິ່ນນໍາອີກ. ປະເທດໄທເປັນປະເທດທີ່ຕິດດຽງແຮງງານມາເຮັດວຽກອັນເນື່ອງມາຈາກຄວາມສິວິໄລຂອງປະເທດ ແລະ ໂອກາດທີ່ຈະສາມາດຊອກວຽກເຮັດງານທຳໄດ້ຫລາຍກວ່າ.

ຫ້ອງການປົກຄອງແຂວງຈໍາປາສັກໄດ້ສຸມໃສ່ການຕ້ານການຄ້າມະນຸດໂດຍຜ່ານການປູກຈິດສໍານຶກໃຫ້ແກ່ກຸ່ມທີ່ມີຄວາມສ່ຽງພ້ອມກັບຮ່ວມມືກັບອົງການຈັດຕັ້ງສາກົນ (ອົງການໝູ່ບ້ານຈຸດສຸມ, ລັດຖະບານປະເທດສະວິດ, ເຄືອຄ່າຍສະກັດກັ້ນການຄ້າມະນຸດ ແລະ ອົງການຈັດຕັ້ງອື່ນໆ). ຫ້ອງການກໍ່ຍັງໃຫ້ການຊ່ວຍເຫລືອ ແລະ ປົກປ້ອງຜູ້ຖືກເຄາະຮ້າຍ; ໃຫ້ທີ່ພັກອາໄສ, ສະໜອງການຝຶກອົບຮົມ ແລະ ການສຶກສາ, ການຝຶກອົບຮົມທັກສະ, ການຝຶກອົບຮົມວິຊາຊີບ ແລະ ສິ່ງຜູ້ຖືກເຄາະຮ້າຍກັບຄືນພູມລຳເນົາຂອງຕົນ.

ໃນປີ 2008-2016 ແມ່ນມີ 16 ລາຍເກີດຂຶ້ນກຸ່ງວັບຄະດີການຄ້າມະນຸດ ເຊິ່ງລວມມີຜູ້ຖືກເຄາະຮ້າຍ 33 ຄົນ, ໄດ້ກໍານົດເຄືອຄ່າຍ ແລະ ນາຍໝ້າ, ແລະ ເປີດເຜີຍເຄືອຄ່າຍທີ່ພາໄປເຮັດວຽກຂາຍບໍລິການທາງເພດ, ເຮັດວຽກຢູ່ໂຮງຈັກໂຮງງານ, ລົງເຮືອປະມົງຫາປາຢູ່ຕາມທະເລ.

ສໍາລັບເຫດການລັກລອບເຂົ້າເມືອງໃນປີ 2016-2016 ແມ່ນມີ 119 ຄົນ, ຍິງ 45 ຄົນທີ່ຂ້າມຊາຍແດນໄປປະເທດໄທແບບຜິດກົດໝາຍ. ບາງກໍລະນີກໍ່ມີຄົນຕ່າງປະເທດທີ່ມາຈາກປະເທດໄທ, ປະເທດຝລັ່ງ, ປະເທດຍີ່ປຸ່ນ, ປະເທດຫວຽດນາມ ແລະ ປະເທດນໍເວ. ອໍານາດການປົກຄອງແຂວງກໍາລັງເຮັດວຽກຮ່ວມມືຢ່າງໃກ້ຊິດກັບອົງການບັງຄັບໃຊ້ກົດໝາຍໃນ ສປປ ລາວ ແລະ ປະເທດເພື່ອນບ້ານເພື່ອແກ້ໄຂບັນຫາເຫລົ່ານີ້ຢ່າງໄວວາ.



ແຂວງຊຽງຂວາງ

ທ່ານ. ຄຳເພັດ ສິສຳພັນໄຊ

ຮອງຫົວໜ້າກອງບັນຊາການ ປກສ ແຂວງຊຽງຂວາງ

ແຂວງຊຽງຂວາງເປັນເຂດພູດອຍພາກເໜືອຂອງລາວມີປະຊາກອນ 240,000 ຄົນ. ເປັນເຂດພູມິພາກທີ່ເຄີຍຖືກຖິ້ມລະເບີດໃສ່ຫຼາຍໃນ 40 ປີກ່ອນ, ແລະ ນັບຕັ້ງແຕ່ປີ 1975 ລັດຖະບານໄດ້ສຸມໃສ່ການຟື້ນຟູ ແລະ ຍັບປຸງສະພາບດຳລົງຊີວິດ, ທີ່ໄດ້ນຳພາການຂະຫຍາຍຕົວທາງເສດຖະກິດ ແລະ ການພັດທະນາ.

ຜົນກະທົບຕໍ່ການຄ້າມະນຸດສະຖຽນລະພາບຂອງພາກພື້ນ, ແລະ ມີຫຼາຍວິທີທີ່ປະຊາຊົນງ່າຍຕໍ່ການຖືກຫຼອກລວງໄປເປັນຜູ້ຖືກເຄາະຮ້າຍເຊັ່ນ: ຕົວະຍົວະໃຫ້ການແຕ່ງງານ, ໃຫ້ຄວາມຫວັງທີ່ບໍ່ຖືກຕ້ອງກັບຊາວໜຸ່ມແມ່ຍິງໃນເຂດຊົນນະບົດ. ນາຍໜ້າອາດຈະປະຕິບັດຕາມປະເພນີທ້ອງຖິ່ນ ແລະ / ຫຼື ຊົນເຜົ່າ, ຈ່າຍຄ່າສິນສອດໃຫ້, ຕາມກົດໝາຍເຂົ້າປະເທດ, ເພາະດັ່ງນັ້ນຜູ້ຖືກເຄາະຮ້າຍກໍ່ເຕັມໃຈທີ່ຈະໄປພ້ອມກັບນາຍໜ້າທີ່ຢູ່ຕ່າງປະເທດ, ແຕ່ເມື່ອອອກຈາກປະເທດຜູ້ຖືກເຄາະຮ້າຍໄດ້ຖືກບັງຄັບໃນສະຖານະການທີ່ແຕກຕ່າງກັນ ແລະ ມີການຂູດຮິດ. ພະນັກງານລັດຖະບານ ແລະ ອົງການຈັດຕັ້ງຕ້ອງໄດ້ເຮັດວຽກເພື່ອຕ້ານການຫລອກລວງ ແລະ ວິທີການຂອງນາຍໜ້າເຫຼົ່ານີ້ ແລະ ແລກປ່ຽນຄວາມຮູ້ຂອງເຂົາເຈົ້າຢູ່ໃນຂັ້ນເມືອງ ແລະ ຂັ້ນບ້ານ.

ຜ່ານມາທາງແຂວງຊຽງຂວາງໄດ້ດຳເນີນຄະດີກໍລະນີຄ້າມະນຸດແລ້ວ 32 ກໍລະນີ ແລະ ອີກ 2 ກໍລະນີກຳລັງດຳເນີນຄະດີ. ທາງທ້ອງຖານ ແລະ ພະນັກງານແຂວງຈະສືບຕໍ່ປູກຈິດສຳນຶກກ່ຽວກັບຜົນກະທົບຂອງການຄ້າມະນຸດ, ການຫຼອກລວງ ແລະ ວິທີການພ້ອມທັງສືບຕໍ່ການສ້າງຄວາມອາດສາມາດໃຫ້ກັບພະນັກງານປາບປາມການຄ້າມະນຸດຂອງພາກລັດ, ການບັງຄັບໃຊ້ກົດໝາຍ ແລະ ການປະສານງານກັບອົງການຈັດຕັ້ງທີ່ກ່ຽວຂ້ອງເພື່ອດຳເນີນຄະດີ ແລະ ປະຕິບັດການຕັດສິນຂອງສານໃນກໍລະນີຄ້າມະນຸດ.





ແຂວງບໍລິຄໍາໄຊ

ທ່ານ. ນາງ. ສີບຸນຍອນ ພິມມະສອນ
ຮອງປະທານສານ ແຂວງບໍລິຄໍາໄຊ

ກໍລະນີການຄ້າມະນຸດ ແລະ ການລັກລອບເຂົ້າ-ອອກເມືອງ



ແຂວງບໍລິຄໍາໄຊມີຊາຍແດນຕິດກັບສອງປະເທດແມ່ນ:ປະເທດໄທ ແລະ ປະເທດ
ຫວຽດນາມ ດັ່ງນັ້ນມັນຈຶ່ງເປັນສູນກາງໃນການຄ້າ ແລະ ຂົນສົ່ງທີ່ສໍາຄັນຂອງພາກພື້ນ;
ຄວາມສໍາຄັນທາງພູມິສາດນີ້ໄດ້ນໍາໄປສູ່ບັນຫາໃນການຄ້າມະນຸດ ແລະ ການລັກລອບ
ເຂົ້າ-ອອກເມືອງ. ໃນປີ 2012 ສານປະຊາຊົນແຂວງ ບໍລິຄໍາໄຊ ໄດ້ດໍາເນີນຄະດີ 3
ກໍລະນີຂອງການຄ້າມະນຸດ, ມີ 3 ຜູ້ຕ້ອງຫາ (ຍິງ 1, ຊາຍ 2) ແລະ 6 ຜູ້ຖືກເຄາະ
ຮ້າຍ. 1 ໃນ 3 ຜູ້ຕ້ອງຫານີ້, ໄດ້ຮັບການຕັດສິນໂທດຈໍາຄຸກ 15 ປີ, ອີກສອງຄົນແມ່ນ
ໂທດຈໍາຄຸກຄົນລະ 7 ປີ. ນັບຕັ້ງແຕ່ປີ 2012, ແມ່ນຍັງບໍ່ທັນມີກໍລະນີອື່ນໆທີ່ກ່ຽວຂ້ອງ
ກັບການຄ້າມະນຸດທີ່ສານປະຊາຊົນແຂວງອີກ. ສ່ວນກໍລະນີຂອງປາກົດການລັກລອບ
ເຂົ້າ-ອອກເມືອງແມ່ນທາງສານແຂວງຍັງບໍ່ທັນມີບົດບັນທຶກຄືກັບກໍລະນີການຄ້າມະນຸດ.
ເນື່ອງຈາກວ່າໃນປະຈຸບັນທາງລັດໄດ້ຮັບ ຮອງກົດໝາຍໃໝ່ທີ່ມີປະສິດທິພາບຮອບດ້ານ
ເພື່ອຮັບມືກັບກໍລະນີຕາມຂົງເຂດທີ່ມີຊາຍແດນຕິດກັບປະເທດປະເທດຕ່າງໆ, ແຕ່ຄວາມ
ຫຍຸ້ງຍາກທີ່ສໍາຄັນຍັງຄົງຢູ່ໃນຄວາມພະຍາຍາມເພື່ອທີ່ຈະຊ່ວຍຜູ້ຖືກເຄາະຮ້າຍທີ່ຢູ່ນອກ
ຂອບເຂດຊາຍແດນປະເທດລາວ.



ທ່ານ. ນະລົງລິດ ນໍລະສິງ

ຫົວໜ້າກົມຮ່ວມມືສາກົນ, ກະຊວງຍຸຕິທຳ

ສ້າງຄວາມເຂົ້າໃຈ ແລະ ທິດທາງໃນຕໍ່ໜ້າການຊ່ວຍເຫລືອເຊິ່ງກັນ ແລະ ກັນໃນເລື່ອງອາຍາ ຢູ່ ສປປ ລາວ

ລັດໃດໜຶ່ງຕ້ອງໄດ້ປະຕິບັດຕາມ UNTOC ໃນການແລກປ່ຽນຂໍ້ມູນກັບລັດອື່ນໃນການຊອກຫາຄວາມຍຸຕິທຳທາງອາຍາ. ພວກເຂົາຕ້ອງເອື້ອອຳນວຍຄວາມສະດວກໃນການເກັບກຳຫຼັກຖານທາງດ້ານວັດຖຸ ແລະ ຫຼັກຖານທີ່ເປັນເອກະສານ. ໃນມາດຕາ 271 ອະນຸຍາດໃຫ້ ສປປ ລາວ ອາດຈະໄດ້ຮັບການຮ້ອງຂໍຈາກບັນດາປະເທດອື່ນໆໃນການຊ່ວຍເຫລືອ, ຖ້າຫາກວ່າພາກສ່ວນອື່ນໄດ້ຮັບຮອງເອົາສົນທິສັນຍາ. ທຸກໆ ການຮ້ອງຂໍຕ້ອງບໍ່ຂັດກັບກົດໝາຍລາວ, ຄວາມປອດໄພຂອງປວງຊົນ ແລະ ຄວາມໝັ້ນຄົງຂອງປະເທດ ສປປ ລາວ. ມີການຮຽກຮ້ອງໃຫ້ມີກົດໝາຍພາຍໃນປະເທດສະບັບໃໝ່ເຊິ່ງກວມລວມເອົາການຮ້ອງຂໍສຳລັບການຊ່ວຍເຫລືອຈາກຕ່າງປະເທດ. ໂຄງຮ່າງກົດໝາຍໃນປັດຈຸບັນນີ້ແມ່ນອະນຸຍາດໃຫ້ຮັບເອົາການຮ້ອງຂໍໂດຍຜ່ານທາງການທູດ, ຖ້າ ສປປ ລາວ ຫາກມີກົນໄກທີ່ເຂັ້ມແຂງ, ການຮ່ວມມືນັ້ນກໍຈະງ່າຍຂຶ້ນ ແລະ ມີການກຽມພ້ອມທາງດ້ານການດຳເນີນຄະດີ. ກົດໝາຍວ່າດ້ວຍອາຍາທີ່ຍັງບໍ່ທັນເຂັ້ມແຂງເທົ່າທີ່ຄວນ ແລະ ຕ້ອງການກົນໄກອື່ນໆເຂົ້າມາຊ່ວຍເຫລືອເພື່ອຕອບສະໜອງຄວາມຮຽກຮ້ອງຕ້ອງ ການການໃນການຊ່ວຍເຫລືອຈາກຕ່າງປະເທດ. ປັດຈຸບັນນີ້ການປະສານສົມທົບແມ່ນຍັງມີອຸປະສັກ ແລະ ໄລຍະເວລາສຳລັບການຈັດຕັ້ງປະຕິບັດແມ່ນຍັງຫຼ້າຊ້າເກີນໄປ. ເພື່ອຕອບສະໜອງຕາມຄວາມຮຽກຮ້ອງຕ້ອງການ, ກະຊວງຍຸຕິທຳຈຶ່ງຮຽກຮ້ອງໃຫ້ມີການສ້າງຄວາມອາສາມາດໂດຍສະເພາະແມ່ນການຝຶກອົບຮົມພາສາຕ່າງປະເທດໃຫ້ແກ່ພະນັກງານຂອງຕົນ.



ທ່ານ.ຈັນທິ ໂປລີວັນ,

ຫົວໜ້າກົມກວດກາຄະດີອາຍາ / ອົງການໄອຍາການປະຊາຊົນສູງສຸດ

ຫຼັກການໃນການດຳເນີນຄະດີອາຍາ

ທ່ານ. ຈັນທິ ໂປລີວັນ ໄດ້ນຳສະເໜີກ່ຽວກັບສະຖານະພາບທາງດ້ານກົດໝາຍປັດຈຸບັນ ແລະ ຂັ້ນຕອນພື້ນຖານໃນການດຳເນີນຄະດີອາຍາ, ພ້ອມທັງເນັ້ນໜັກຄວາມສຳຄັນຂອງແຕ່ລະຂັ້ນຕອນໃນການເກັບກຳຫຼັກຖານ ແລະ ການຈັດຕັ້ງປະຕິບັດເພື່ອໃຫ້ສອດຄ່ອງກັບຄຳແນະນຳຢ່າງຈະແຈ້ງ ແລະ ການສັ່ງຟ້ອງເຖິງລະດັບສານ. ນອກຈາກນີ້ທ່ານກໍຍັງໄດ້ອະທິບາຍເຖິງຄວາມສຳຄັນ ແລະ ການນຳໃຊ້ກົດໝາຍການຄ້າມະນຸດສະບັບໃໝ່, ປັດຈຸບັນນີ້ໃນການສ້າງຄວາມອາດສາມາດ ແລະ ຈັດຝຶກອົບຮົມໃນຂະແໜງການທີ່ກ່ຽວຂ້ອງແມ່ນຍັງສືບຕໍ່ປະຕິບັດ ແລະ ໄດ້ຮັບການຊ່ວຍເຫລືອຈາກພາກສ່ວນທີ່ກ່ຽວຂ້ອງໃນການປັບປຸງນິຕິກຳກ່ຽວກັບການຕໍ່ຕ້ານການຟອກເງິນ. ເວົ້າລວມແລ້ວ, ຈຳນວນຄະດີອາຍາກ່ຽວກັບການຄ້າມະນຸດແມ່ນຍັງບໍ່ທັນຫລາຍ, ແຕ່ວ່າສິ່ງທີ່ຕ້ອງຄຳນຶງເຖິງນັ້ນແມ່ນຄວາມຈຳເປັນທີ່ຕ້ອງມີການປູກຈິດສຳນຶກ ແລະ ລົງໂທດຢ່າງເຂັ້ມງວດສຳລັບການກະທຳຜິດນີ້.



ທ່ານ. ນາງ. ມາລິກະ ເມັກອາດໍາ

UNODC

ມາດຕະຖານກົດໝາຍສາກົນ

ທ່ານ. ນາງ. ມາລິກະ ໄດ້ໃຫ້ການນໍາສະເໜີແບບຫຍໍ້ກ່ຽວກັບການສໍາຫຼວດ ຂອງ ວິທີການດໍາເນີນຄະດີອາຍາທີ່ສາມາດນໍາໃຊ້ໃນຍຸກໂລກາພິວັດໄດ້. ສະຫະປະຊາຊາດ ໄດ້ສ້າງສົນທິສັນຍາລະຫວ່າງປະເທດໃນການຕໍ່ຕ້ານອົງການຈັດຕັ້ງອາຊະຍາກໍາ (UNTOC) ໄດ້ລົງນາມໃນສົນທິສັນຍາ ປາເລໂມ ໃນປີ 2000 ໄດ້ສະແດງເຖິງການ ຕອບສະໜອງການປະສານງານກ່ຽວກັບອາຊະຍາກໍາຂ້າມຊາດລະຫວ່າງປະເທດ, ໄດ້ ມີໂຄງຮ່າງສໍາລັບການຮ່ວມມື, ການຊ່ວຍເຫຼືອເຊິ່ງກັນ ແລະ ກັນທາງດ້ານກົດໝາຍ, ການສົ່ງຜູ້ຮ້າຍຂ້າມແດນ ແລະ ການກະທໍາຜິດ, ເພື່ອໃຫ້ສອດຄ້ອງກັບກົດໝາຍພາຍ ໃນ, ເຊິ່ງມີ 3 ອະນຸສັນຍາ ການຄ້າມະນຸດ, ການລັກລອບເຂົ້າ-ອອກເມືອງ, ຂອບ ເຂດວຽກງານ. ພ້ອມທັງອະທິບາຍຄວາມແຕກຕ່າງກັນລະຫວ່າງການຄ້າມະນຸດແລະ ການລັກລອບເຂົ້າ-ອອກເມືອງ, ເຊິ່ງເນັ້ນໜັກແມ່ນການລັກລອບ, ບໍ່ແມ່ນການເຄື່ອນ ຍ້າຍ, ອົງປະກອບທົ່ວໄປທີ່ສໍາຄັນລະຫວ່າງສອງປະເທດທີ່ມີເພື່ອບ້ອງກັນອາຊະຍາກໍາ , ປົກປັກຮັກສາຜູ້ຖືກເຄາະຮ້າຍ, ແລະ ສົ່ງເສີມການຮ່ວມມືສາກົນ. ໂດຍສະເພາະ ແມ່ນການສົ່ງເສີມການຮ່ວມມືສາກົນເປັນພື້ນຖານທີ່ມີຄວາມຫຍຸ້ງຍາກ, ແຕ່ເປັນສິ່ງ ສໍາຄັນສໍາລັບການແກ້ໄຂບັນຫາຄະດີອາຍາ. ອົງການ UNODC ໄດ້ມີການຂະຫຍາຍ ອົງການອອກຢ່າງກ້ວາງຂວາງເພື່ອສະໜັບສະໜູນ ແລະ ສ້າງຄວາມອາດສາມາດໃຫ້ ກັບຜູ້ທີ່ເຮັດວຽກໃນວຽກງານນີ້.

ທ່ານສາມາດເຂົ້າຊອກຫາຂໍ້ມູນເພີ່ມເຕີມໄດ້ທີ່ www.unodc.org

ທ່ານ. ຈອນ ໂຄໂນລີ

ສະຖາບັນຊ່ວຍເຫຼືອດ້ານກົດໝາຍ ແລະ ວິຊາການ (ILSTA)

ການຊ່ວຍເຫຼືອທາງດ້ານກົດໝາຍເຊິ່ງກັນ ແລະ ກັນກ່ຽວກັບການຄ້າ ມະນຸດ ແລະ ການລັກລອບເຂົ້າ-ອອກເມືອງ

ແມ່ນການນໍາສະເໜີພາບລວມຂອງກົດໝາຍວ່າດ້ວຍຄະດີອາຍາທີ່ກ່ຽວຂ້ອງກັບການຄ້າມະນຸດ ແລະ ການລັກລອບເຂົ້າ-ອອກເມືອງ. ໃນຍຸກໂລກາພິວັດໄດ້ເຫັນການແຜ່ລະບາດຂອງອາຊະ ຍາກໍາຂ້າມຊາດ ແລະ ຄວາມຕ້ອງການໃນການຮ່ວມມືສາກົນເພື່ອຕໍ່ສູ້ກັບມັນ.

ສະຫະປະຊາຊາດ (UNTOC) ຈຶ່ງມີສົນທິສັນຍາລະຫວ່າງປະເທດທີ່ເກີດມີອາຊະຍາກໍາ ແລະ ອະນຸສັນຍາທີ່ມີອົງປະກອບພາຍໃນທີ່ສໍາຄັນ. ໄດ້ສົ່ງເສີມການແລກປ່ຽນຂໍ້ມູນຂ່າວສານ, ການ ຮ່ວມມືລະຫວ່າງອົງການ, ການຊ່ວຍເຫຼືອເຊິ່ງກັນ ແລະ ກັນທາງດ້ານກົດໝາຍ (MLA), ແລະ ຂໍ້ຕົກລົງໃນການສົ່ງຜູ້ຮ້າຍຂ້າມແດນ. ການສົ່ງຜູ້ຮ້າຍຂ້າມແດນ ແລະ MLA ທີ່ເປັນ ທາງການ, ຄວາມລະອຽດ, ແລະ ຄວາມແຕກຕ່າງກັບລະບຽບການແຫ່ງຊາດ. ເຖິງຢ່າງໃດກໍ່ ຕາມ, ມາດຕາ 16 ຂອງ UNTOC ແມ່ນສົນທິສັນຍາວ່າດ້ວຍການສົ່ງຜູ້ຮ້າຍຂ້າມແດນກໍ່ ສາມາດນໍາມາປະຕິບັດໄດ້ກັບປະເທດທີ່ບໍ່ທັນຮັບຮອງສົນທິສັນຍາສອງຝ່າຍຢ່າງເປັນທາງການ ກໍ່ຕາມ; ກ່ຽວກັບການນໍາໃຊ້ມາດຕາ 18 ຂອງ MLA, ທີ່ກວມລວມຢ່າງສົມບູນແບບຂອງ ບັນຫາກົດໝາຍ ແລະ ວຽກງານສືບສວນ - ສອບສວນ. ໃນອະນາຄົດຂ້າງໜ້າ, ເພີ່ມ ຂະຫຍາຍພະນັກງານຂອງ MLA, ເພື່ອການຝຶກອົບຮົມຢ່າງລະອຽດໃຫ້ກັບທຸກໆ ລະດັບ, ແບບຟອມທີ່ມີມາດຕະຖານ, ແລະ ການເຮັດວຽກແບບລະບົບເອເລັກໂຕຣນິກທີ່ມີຄວາມຈໍາເປັນ ຕ້ອງໄດ້ຮັບບູລິມະສິດ.



ທ່ານ. ນາງ. ດຣ ຊູກຽດ ບັນຍານຸວົງ

ໂຄງການ UN-ACT ລາວ

ການຮ່ວມມືລະຫວ່າງພາກພື້ນລຸ່ມແມ່ນ້ຳຂອງ ຂອງຂະບວນການ ຄອມມິດ (COMMIT)

ທ່ານ. ນາງ. ດຣ ຊູກຽດໄດ້ໃຫ້ການນຳສະເໜີກ່ຽວກັບຂໍ້ຕົກລົງຂອງຂະບວນການຄອມມິດ ລະດັບພາກພື້ນ. ຂະບວນການຄອມມິດແມ່ນຂະບວນການໜຶ່ງທີ່ນຳພາໂດຍລັດຖະບານ ເພື່ອການຮ່ວມມືຕ້ານການຄ້າມະນຸດໃນລະດັບພາກພື້ນເຊິ່ງປະກອບມີການຮ່ວມມືຂອງ 6 ປະເທດລຸ່ມແມ່ນ້ຳຂອງເຊັ່ນວ່າ: ປະເທດກຳປູເຈຍ, ປະເທດລາວ, ປະເທດໄທ, ປະເທດ ມຽນມ້າ ແລະ ປະເທດຫວຽດນາມ. ເຊັ່ນດຽວກັນນີ້, ທ່ານ. ນາງ. ດຣ ຊູກຽດ ກໍໄດ້ເນັ້ນ ໝັກໃຫ້ເຫັນເຖິງແຜນງານແຫ່ງຊາດຕ້ານການຄ້າມະນຸດທີ່ຖືກປັບປຸງພາຍຫລັງເຊັນບົດ ບັນທຶກຄວາມເຂົ້າໃຈຂອງຂະບວນການຄອມມິດ. ບົດບັນທຶກຄວາມເຂົ້າໃຈຂອງຂະບວນ ການຄອມມິດໃນເບື້ອງຕົ້ນແມ່ນກຳນົດໃຫ້ບັນດາປະເທດເພື່ອນບ້ານໃກ້ຄຽງຕ້ອງເຊັນບົດ ບັນທຶກທັງສອງຝ່າຍກ່ຽວກັບການຄ້າມະນຸດ.

ສຳລັບແຜນງານແຫ່ງຊາດຕ້ານການຄ້າມະນຸດສຳລັບ ສປປ ລາວ ແມ່ນຍັງຢູ່ໃນຂັ້ນຕອນການຂໍອະນຸມັດຈາກກະຊວງປ້ອງກັນຄວາມສະຫງົບ. ນອກຈາກນີ້ທ່ານກໍໄດ້ຊີ້ໃຫ້ເຫັນເຖິງຄວາມຈຳເປັນໃນການຮ່ວມມືໃນລະດັບພາກພື້ນ ແລະ ການປະສານງານຢ່າງມີປະສິດທິຜົນລະຫວ່າງບັນດາ ລັດ, ອົງການຈັດຕັ້ງ ແລະ ພົນລະເຮືອນ, ໃນກໍລະນີເກີດມີການຄ້າມະນຸດທີ່ຕ້ອງໄດ້ຕອບສະໜອງຢ່າງວ່ອງໄວ. ບໍ່ພຽງເທົ່ານັ້ນກໍຍັງຈຳເປັນຕ້ອງ ປະສານງານກັບພາກສ່ວນເອກະຊົນນຳອີກ. ບັນດາບໍລິສັດໃຫຍ່ໆເຊັ່ນວ່າ: ຢູ່ເຂດພັດທະນາເສດຖະກິດພິເສດຂອງ ສປປ ລາວ ທີ່ຈ້າງ ພະນັກງານຄົນລາວຫລາຍກວ່າພັນຄົນນັ້ນຕ້ອງຮັບປະກັນ ແລະ ມີຄວາມຮັບຜິດຊອບວ່າເງື່ອນໄຂການເຮັດວຽກທີ່ພວກເຂົາວາງອອກນັ້ນຕ້ອງມີ ຄວາມປອດໄພ ແລະ ຍຸຕິທຳໃຫ້ແກ່ພະນັກງານຂອງພວກເຂົາແລ້ວບໍ່.



ການກ່າວປົດພິທີ



ທ່ານ. ລິຊາດ ພິລິບປາກ

ປະທານສະຖາບັນຊ່ວຍເຫລືອດ້ານກົດໝາຍ ແລະ ວິຊາການ

ທາງສະຖາບັນຊ່ວຍເຫລືອທາງດ້ານກົດໝາຍ ແລະ ວິຊາການ ຂໍນັບຖືຮັກແພງ ແລະ ຖືເປັນກຽດທີ່ໄດ້ເປັນສ່ວນໜຶ່ງໃນການຈັດກອງປະຊຸມໃນຄັ້ງນີ້. ຂໍຊົມເຊີຍຍ້ອງຍໍໃນການ ເປັນປະທານຂອງອົງການໄອຍະການປະຊາຊົນສູງສຸດ ແຫ່ງ ສປປ ລາວ ແລະ ຜູ້ ເຂົ້າຮ່ວມທັງໝົດທີ່ເຫັນຄວາມສຳຄັນຂອງບັນດາຫົວຂໍ້ຕ່າງໆ ແລະ ວິທີການຈາກຫຼາຍ ບັນຫາທີ່ກ່ຽວຂ້ອງພົວພັນກັນ. ໃນການຕໍ່ຕ້ານກັບການຄ້າມະນຸດ ແລະ ການລັກລອບ ເຂົ້າ-ອອກເມືອງຜິດກົດໝາຍ, ການຕອບສະໜອງໃນການປະສານງານແມ່ນເປັນສິ່ງ ຈຳເປັນທີ່ສຸດ.

ຂໍຂອບໃຈທ່ານຜູ້ຊ່ວຍຊານຈາກອົງການຕ່າງໆ ເປັນຕົ້ນ ອົງການໄອຍະການປະຊາຊົນສູງສຸດ ແຫ່ງ ສປປ ລາວ (OSPP) ກະຊວງການ ຕ່າງປະເທດ, ທະນາຄານແຫ່ງ ສປປ ລາວ, ກະຊວງຍຸຕິທຳ, ກະຊວງປ້ອງກັນຄວາມສະຫງົບ, ຜູ້ຕາງໜ້າຈາກແຕ່ລະແຂວງ ແລະ ຜູ້ອື່ນໆ ທີ່ ເຂົ້າຮ່ວມທັງໝົດ. ນອກຈາກນີ້ກໍຂໍຂອບໃຈກັບອົງການ UNODC, IOM, UNACT, ລັດຖະບານຂອງການາດາ ແລະ ຄູ່ຮ່ວມງານສາກົນອື່ນໆ ທັງໝົດດ້ວຍ. ທາງສະຖາບັນຊ່ວຍເຫລືອທາງດ້ານກົດໝາຍ ແລະ ວິຊາການ (ILSTA) ຈະປະສານງານໃນການຮ່ວມມືກັບອົງການໄອຍະການ ປະຊາຊົນສູງສຸດແຫ່ງ ສປປ ລາວ (OSPP), ເພື່ອໃຫ້ມີກອງປະຊຸມສ້າງຄວາມອາດສາມາດໃນທຸກໆ ປີ. ສຳລັບບົດລາຍງານກອງປະຊຸມແມ່ນ ຈະມີອອກມາໄວໆ ນີ້.

ສຸດທ້າຍນີ້, ຂໍຂອບໃຈມາຍັງທຸກທ່ານທີ່ໃຫ້ຄວາມຊ່ວຍເຫລືອໃນການຈັດຕັ້ງ ແລະ ເຮັດວຽກຢ່າງເປັນລະບຽບຈົບງາມ, ຮັບໃຊ້ໃນກອງປະຊຸມ ໂດຍສະເພາະແມ່ນພະນັກງານອົງການໄອຍະການປະຊາຊົນສູງສຸດ ແລະ ພະນັກງານສະຖາບັນຊ່ວຍເຫລືອທາງດ້ານກົດໝາຍ ແລະ ວິຊາການ ທັງໝົດດ້ວຍ.

ທ່ານ. ບຸນຍັງ ຈັນດາລາສານ

ຮອງຫົວໜ້າອົງການໄອຍະການປະຊາຊົນສູງສຸດ ແຫ່ງ ສປປ ລາວ



ກ່ອນອື່ນໝົດ, ຂ້າພະເຈົ້າຂໍສະແດງຄວາມຂອບໃຈມາຍັງ ທ່ານ. ລິຊາດ ພິລິບປາກ ແລະ ທ່ານ. ລັງສີ ສີບຸນເຮືອງ. ພວກຂ້າພະເຈົ້າແມ່ນມີຄວາມດີໃຈຫລາຍ ແລະ ມ່ວນ ຊືນກັບການຮັບຮັບຮຽນນຳສະເໜີໃນຫົວຂໍ້ຕ່າງໆ ທີ່ໜ້າສົນໃຈ ແລະ ໄດ້ມີການ ແລກປ່ຽນສົນທະນານຳກັນ, ເຊິ່ງເຮັດໃຫ້ບັນລຸຕາມເປົ້າໝາຍທີ່ຄາດວັງໄວ້. ຂໍຂອບໃຈ ແລະ ຊົມເຊີຍມາຍັງຄະນະຈັດຕັ້ງກອງປະຊຸມ ແລະ ສະຖາບັນຊ່ວຍເຫລືອດ້ານກົດໝາຍ ແລະ ວິຊາການ (ILSTA) ໃນການຈັດກອງປະຊຸມຄັ້ງນີ້. ພວກຂ້າພະເຈົ້າໄດ້ຜ່ານ ການຮັບຮັບ ແລະ ແລກປ່ຽນຫຼາຍໆຫົວຂໍ້ທີ່ສຳຄັນກ່ຽວກັບອົງປະກອບຂອງການຄ້າ ມະນຸດ, ການເຂົ້າ-ອອກເມືອງຜິດກົດໝາຍ ແລະ ກຸ່ມອາຊະຍາກອນທີ່ມີການຈັດຕັ້ງ ຈາກຊ່ວຍຊານຕ່າງປະເທດ ແລະ ຜູ້ແທນຈາກບັນດາແຂວງ.

ກອງປະຊຸມຄັ້ງນີ້ແມ່ນມີຜູ້ເຂົ້າຮ່ວມທັງໝົດ 155 ທ່ານ ຈາກຂັ້ນສູນກາງ, ແຂວງ ແລະ ສານປະຊາຊົນແຂວງທັງ 17 ແຂວງພາຍໃນປະເທດ. ນີ້ເປັນໂອກາດອັນດີທີ່ໄດ້ຮັບຮັບຮຽນປະກອບຄຳຄິດຄຳເຫັນຈາກຂັ້ນແຂວງ ແລະ ຮັບຮັບຮຽນຮ່ວມມືໃນການດຳເນີນຄະດີພາຍໃນແຂວງ. ເຖິງແມ່ນວ່າຈຳນວນກຳລະນີທີ່ເກີດຂຶ້ນຍັງບໍ່ທັນຫລາຍ, ແຕ່ກໍ່ບໍ່ໄດ້ໝາຍຄວາມວ່າ ມັນບໍ່ມີບັນຫາຢູ່ໃນ ສປປ ລາວ. ລັດຖະບານເຫັນວ່າກອງ ປະຊຸມນີ້ແມ່ນເປັນກອງປະຊຸມທີ່ສຳຄັນເພື່ອເປີດໂອກາດໃຫ້ຜູ້ເຂົ້າຮ່ວມໄດ້ສົນທະນາສິ່ງທ້າທາຍ ແລະ ສິ່ງທີ່ຄວນເອົາໃຈໃສ່ກ່ຽວກັບການຄ້າ ມະນຸດ.

ຂ້າພະເຈົ້າຂໍຂອບໃຈມາຍັງຄະນະຈັດຕັ້ງ ແລະ ຜູ້ໃຫ້ທຶນໃນການສະໜັບສະໜູນທຶນ ແລະ ການສະລະເວລາທີ່ມີຄ່າຂອງທ່ານເພື່ອມາເຂົ້າ ຮ່ວມກອງປະຊຸມຄັ້ງນີ້. ການຄ້າມະນຸດແມ່ນການກະທຳຜິດທາງອາຍາທີ່ຮ້າຍແຮງ. ລັດຖະບານໄດ້ມີການສົ່ງເສີມທຸກວິທີທາງຢ່າງຈິງຈັງເພື່ອ ຕໍ່ຕ້ານການຄ້າມະນຸດ ແລະ ອາດຈະສົ່ງຜົນກະທົບທັງດ້ານເສດຖະກິດ ແລະ ສັງຄົມ. ຫລັງຈາກກອງປະຊຸມນີ້ສຳເລັດລົງແລ້ວ, ຂ້າພະເຈົ້າ ຫວັງຢ່າງຍິ່ງວ່າ: ທຸກທ່ານຈະນຳເອົາບົດຮຽນທີ່ຮຽນມານີ້ໄປນຳໃຊ້ເຂົ້າໃນການປະຕິບັດວຽກງານຕົວຈິງ. ນອກຈາກນີ້, ກອງປະຊຸມຄັ້ງນີ້ຍັງຊ່ວຍ ໃຫ້ຜູ້ເຂົ້າຮ່ວມເຂົ້າໃຈກ່ຽວກັບການພົວພັນໃນຫຼາຍຮູບແບບຂອງບັນຫາ ແລະ ວິທີການຮັບມືກັບໂລກທີ່ມີການປ່ຽນແປງຢ່າງວ່ອງໄວ.

ຂໍສະເໜີແນະ:

- ສະເໜີໃຫ້ຈັດກອງປະຊຸມການສ້າງຄວາມອາສາມາດຂັ້ນທຸກໆ ປີ ແລະ ມີການປຶກສາຫາລືນຳກັນເພື່ອແລກປ່ຽນຄວາມຄຸ້ນຄຸ້ນບົດຮຽນ;
- ແຕ່ງຕັ້ງໃຫ້ມີຄະນະກຳມະການຊີ້ນຳກອງປະຊຸມ, ເພື່ອຕອບສະໜອງຄວາມຕ້ອງການທາງດ້ານການປະສານງານ;
- ແຈ້ງໃຫ້ທຸກລະດັບຂອງສັງຄົມຮັບຮູ້ກ່ຽວກັບອັນຕະລາຍຂອງການຄ້າມະນຸດ, ການເຂົ້າອອກເມືອງຜິດກົດໝາຍ, ກຸ່ມອາຊະຍາກອນທີ່ມີ ການຈັດຕັ້ງ ແລະ ເນັ້ນໜັກໃສ່ຄວາມສ່ຽງໃນການພັດທະນາ;
- ສ້າງຄວາມເຂັ້ມແຂງທາງດ້ານການປູກຈິດສຳນຶກກ່ຽວກັບກຸ່ມອາຊະຍາກອນທີ່ມີການຈັດຕັ້ງ, ການຄ້າມະນຸດ ແລະ ການເຂົ້າ-ອອກເມືອງຜິດ ກົດໝາຍ;
- ຍົກລະດັບຄວາມອາດສາມາດໃນການເກັບກຳ ແລະ ການວິເຄາະຂໍ້ມູນທາງອາຍາ; ຜູ້ເຂົ້າຮ່ວມຄວນດຳເນີນການສຶກສາເພີ່ມເຕີມ, ເພື່ອທຳ ຄວາມເຂົ້າໃຈຕໍ່ມາກ່ຽວກັບກົດໝາຍ ແລະ ວິທີການຈັດຕັ້ງປະຕິບັດ. ພະນັກງານທຸກຄົນຢູ່ໃນແຂວງຕ້ອງນຳເອົາບົດຮຽນທີ່ຮຽນມານັ້ນເພື່ອນຳໃຊ້ ເຂົ້າໃນການປະຕິບັດວຽກງານຕົວຈິງ;
- ບັບປຸງ ແລະ ສະໜັບສະໜູນວິທີການນຳໃຊ້ກຳລະນີສຶກສາ, ໃນການຍົກລະດັບຄວາມອາດສາມາດ;
- ປູກຈິດສຳນຶກກ່ຽວກັບຄວາມສ່ຽງຂອງການຄ້າມະນຸດໃນແຂວງຂອງຕົນ ແລະ ປົກປ້ອງກຸ່ມທີ່ມີຄວາມສ່ຽງໃນຊຸມຊົນທ້ອງຖິ່ນ;
- ຕ້ອງມີການປະສານງານຢ່າງໃກ້ຊິດກັບອົງການຈັດຕັ້ງທີ່ກ່ຽວຂ້ອງເພື່ອຕ້ານການຄ້າມະນຸດ;

ຮູບພາບຂອງບັນດາຄະນະຜູ້ແທນແຕ່ລະແຂວງ



1. ແຂວງບໍ່ແກ້ວ



2. ແຂວງບໍລິຄຳໄຊ



3. ແຂວງອັດຕະປື



4. ແຂວງຫົວພັນ



5. ແຂວງຄຳມ່ວນ



6. ແຂວງຈຳປາສັກ



7. ແຂວງຜົ້ງສາລີ



8. ແຂວງຊຽງຂວາງ



9. ແຂວງຫຼວງນ້ຳທາ



10. ແຂວງຫຼວງພະບາງ



11. ແຂວງອຸດົມໄຊ



12. ແຂວງສະຫວັນນະເຂດ



13. ແຂວງໄຊສົມບູນ



14. ແຂວງໄຊຍະບູລີ



15. ແຂວງວຽງຈັນ




16. ແຂວງເຊກອງ




17. ແຂວງສາລະວັນ

ຮູບພາບຂອງກອງປະຊຸມ













ມາດຕາ 2 ຂອງ ກົດໝາຍວ່າດ້ວຍ ການຕ້ານສະກັດກັ້ນການຟອກເງິນ ແລະ ການສະໜອງທຶນ ໃຫ້ແກ່ການກໍານານຮ້າຍ (ເລກທີ 50/ສພຊ, ລົງວັນທີ 21 ກໍລະກົດ 2014)

ການຟອກເງິນ ແມ່ນ ການປ່ຽນຮູບ, ນໍາໃຊ້, ເຄື່ອນຍ້າຍ, ແລກປ່ຽນ, ໄດ້ມາ, ຄອບຄອງ, ໂອນ ກໍາມະສິດທີ່ແທ້ຈິງ ຂອງເງິນ ຫຼື ຊັບສິນອື່ນ ທີ່ ບຸກຄົນ, ນິຕິບຸກຄົນ, ຫຼື ການຈັດຕັ້ງ ໂດຍທິຮູ້, ໄດ້ຮູ້ ຫຼື ສົງໄສວ່າ ເງິນ ຫຼື ຊັບສິນນັ້ນ ມາຈາກການກະທໍາຜິດຕົນ ເພື່ອປົກປັດ ຫຼື ຊຸກເຊືອງ ຄຸນລັກສະນະ, ທີ່ມາຂອງເງິນ, ທີ່ຕັ້ງ ຂອງຊັບສິນ ເພື່ອເຮັດໃຫ້ເງິນ ຫຼື ຊັບສິນດັ່ງກ່າວ ຖືກຕ້ອງ ຕາມກົດໝາຍ.

ການຟອກເງິນ ເປັນການກະທໍາຜິດທາງອາຍາ

(ມາດຕາ 66 ມາດຕະການທາງອາຍາ ຕໍ່ການຟອກເງິນ
ກົດໝາຍວ່າດ້ວຍ ການຕ້ານ ສະກັດກັ້ນການຟອກເງິນ ແລະ ການສະໜອງທຶນ ໃຫ້ແກ່ການ
ກໍານານຮ້າຍ
ເລກທີ 50/ສພຊ, ລົງວັນທີ 21 ກໍລະກົດ 2014)



BANK OF THE LAO PDR
Anti Money Laundering Intelligence Office



Government
of Canada



THE GOVERNMENT
OF THE GRAND DUCHY OF LUXEMBOURG
Ministry of Foreign and European Affairs

1.

STOP
TRAFFICKING!
HUMAN

ຢຸດ
ການຄ້າມະນຸດ!

ມາຄູຕາ 134
ຂອງ ກົດໝາຍອາຍາລາວ

Human Trafficking:
ການຄ້າມະນຸດແມ່ນ

1+
ພຶດຕິກຳ(ການກະທຳ)+

2+
ດ້ວຍວິທີການ +

3+
ເພື່ອຈຸດປະສົງຂູດອິດ

SMUGGLING OF MIGRANTS IS A SERIOUS CRIME!

2.

ການລັກລອບນຳຄົນ ຕ່າງດ້າວເຂົ້າເມືອງແມ່ນ ອາຊະຍາກຳຮ່າຍແຮງ!



ສິ່ງທີ່ຄວນຮູ້:
ອາຊະຍາກຳ
ແມ່ນແຕກຕ່າງ
ການຄ້າມະນຸດ!

ການລັກລອບນຳຄົນຕ່າງດ້າວເຂົ້າເມືອງ
ຈາກອາຊະຍາກຳ

ຄວາມແຕກຕ່າງລະຫວ່າງການລັກລອບນຳ
ຄົນຕ່າງດ້າວເຂົ້າເມືອງ ແລະ ການຄ້າມະນຸດ

	ການຍືນຍອມ	ການກົດຂີ່ຂັດຮົດ	ການຂ້າມເຂດຊາຍແດນ
ການລັກລອບນຳຄົນຕ່າງ ດ້າວເຂົ້າເມືອງ	ຕ້ອງການ	ບໍ່ຕ້ອງການ	ຕ້ອງການ
ການຄ້າມະນຸດ	ບໍ່ກ່ຽວຂ້ອງ	ຕ້ອງການ	ບໍ່ຕ້ອງການ



ອົງການໂອກສາການປະຊາຊົນສູງສຸດແຫ່ງ ສ.ປ.ປ ລາວ
The Office of the Supreme People's Prosecutors of Laos PDR



Institute for Legal Support and Technical Assistance



THE GOVERNMENT
OF THE GRAND DUCHY OF LUXEMBOURG
Ministry of Foreign and European Affairs

ນີ້ແມ່ນການສູນກາງຂອງການປະຊາຊົນ
ຂອງລູກເມັງເລັກ



Institute for Legal Support and Technical Assistance

www.ilsta.org

ຫ້ອງການສະຖາບັນຊ່ວຍເຫລືອດ້ານກົດໝາຍ ແລະ ວິຊາການ

ຖະໜົນ ດົງປາຍນາ ບ້ານ ສະພານທອງເຫນືອ ເມືອງ ສີສັດຕານາກ ນະຄອນຫຼວງວຽງຈັນ ສປປ ລາວ

ໂທ: (+856 30) 59 28 514 ແຟກ: (+856 21) 351 557 Email: contact@ilsta.org Website: www.ilsta.org